

# ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



## អនុសាសន៍គោលនយោបាយសង្ខេប Policy Brief

# កាត់បន្ថយជលប៉ះពាល់ និងអត្រារៀបអាពាហ៍ពិពាហ៍ នៅវ័យក្មេង និងអត្រាការមានផ្ទៃពោះនៅវ័យជំទង់



មិថុនា ២០២៤

ក្រសួងកិច្ចការនារី សហការជាមួយ  
ក្រសួងសុខាភិបាល វិទ្យាស្ថានជាតិស្ថិតិនៃក្រសួងផែនការ  
បានបង្កើតក្រុមការងាររៀបចំអនុសាសន៍គោលនយោបាយសង្ខេប



**អារម្ភកថា**

រាជរដ្ឋាភិបាលនីតិកាលទី៧នៃរដ្ឋសភា ក្រោមការដឹកនាំដ៏ឈ្លាសវៃនិងស្វាហាប់របស់ **សម្តេច  
បហាបវរធិបតី ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានបន្តផ្តល់អាទិភាពក្នុង  
ការលើកកម្ពស់សមភាពយេនឌ័រ និងទប់ស្កាត់គ្រប់ទម្រង់នៃអំពើហិង្សាទាក់ទងនឹងយេនឌ័រតាមរយៈការបង្កើន  
ការវិនិយោគលើយេនឌ័រ និងការបង្កើនភាពអង់អាចដល់ស្ត្រីនិងក្មេងស្រីលើគ្រប់វិស័យ ដើម្បីទាញយកពីភាគ  
លាភយេនឌ័រដែលបង្កលក្ខណៈអំណោយផលដល់ស្ត្រីក្នុងការប្រើប្រាស់សិទ្ធិលើការធ្វើសេចក្តីសម្រេច ដឹកនាំ  
សំដៅកាត់បន្ថយគ្រប់ទម្រង់នៃអំពើហិង្សាទាក់ទងនឹងយេនឌ័រ ការរៀបអាពាហ៍ពិពាហ៍នៅវ័យក្មេង ការមាន  
ផ្ទៃពោះវ័យជំទង់ ព្រមទាំងលើកកម្ពស់សុខភាពសាធារណៈ ដូចជាការប្រយុទ្ធប្រឆាំងនឹងជំងឺមិនឆ្លង រួមមានជំងឺ  
មហារីកមាត់ស្បូន ជំងឺមហារីកសុដន់ លើកកម្ពស់អាហារូបត្ថម្ភសម្រាប់ស្ត្រីនិងកុមារ រួមចំណែកកាត់បន្ថយ  
អត្រាមរណភាពមាតា ទារកនិងកុមារ។

ក្រសួងកិច្ចការនារី ក្នុងនាមជាសេនាធិការរដ្ឋរាជរដ្ឋាភិបាល បានដើរតួយ៉ាងសំខាន់ និងសកម្មក្នុងការ  
លើកកម្ពស់សមភាពយេនឌ័រ និងសុខភាព ដោយសហការជាមួយក្រសួងសុខាភិបាល វិទ្យាស្ថានជាតិស្ថិតិ  
នៃក្រសួងផែនការ បានធ្វើការវិភាគយេនឌ័រលើទិន្នន័យដែលមានស្រាប់ និងបានរៀបចំជាអនុសាសន៍  
គោលនយោបាយសង្ខេបទាក់ទងនឹងយេនឌ័រ និងសុខភាព។

ក្រុមការងារអន្តរក្រសួងដែលមានសមាសភាពមកពី ក្រសួងកិច្ចការនារី ក្រសួងសុខាភិបាល និងវិទ្យា  
ស្ថានជាតិស្ថិតិនៃក្រសួងផែនការ បានសម្រេចជ្រើសរើសយកប្រធានបទចំនួន៥ ដូចខាងក្រោម៖

- ១. លើកកម្ពស់សេវាឆ្លើយតបចំពោះស្ត្រី និងកុមាររងគ្រោះដោយអំពើហិង្សាទាក់ទងនឹងយេនឌ័រ
- ២. ជំរុញការលុបបំបាត់ជំងឺមហារីកមាត់ស្បូនដើម្បីសង្គ្រោះជីវិតស្ត្រី
- ៣. កាត់បន្ថយអត្រាមរណភាពមាតា ទារកនិងកុមារ ដោយលើកកម្ពស់ស្ថានភាពអាហារូបត្ថម្ភ  
សម្រាប់ស្ត្រីក្នុងវ័យបន្តពូជ
- ៤. កាត់បន្ថយផលប៉ះពាល់ និងអត្រារៀបអាពាហ៍ពិពាហ៍នៅវ័យក្មេង និងការមានផ្ទៃពោះនៅ  
វ័យជំទង់
- ៥. លើកកម្ពស់តួនាទីស្ត្រីជាថ្នាក់ដឹកនាំនិងអភិបាលកិច្ចក្នុងវិស័យសុខាភិបាល

អនុសាសន៍គោលនយោបាយសង្ខេបទាំង៥ខាងលើ បានឆ្លើយតបទៅនឹងយុទ្ធសាស្ត្របញ្ហាកោណ  
ជំណាក់កាលទី១របស់រាជរដ្ឋាភិបាលនីតិកាលទី៧នៃរដ្ឋសភាដើម្បីកំណើនការងារ សមធម៌ ប្រសិទ្ធភាព និង  
ចីរភាព ដោយបន្ថយក "មនុស្ស" ជាអាទិភាពចម្បង ក្នុងនោះបញ្ហាកោណទី១ ផ្ដោតសំខាន់ទៅលើ "ការអភិវឌ្ឍ  
មូលធនមនុស្ស" ដែលគិតគូរទៅលើការលើកកម្ពស់សុខភាព និងសុខុមាលភាពប្រជាជន និងការពង្រឹងប្រព័ន្ធ  
គាំពារសង្គម។ បញ្ហាកោណទី៤ មុំទី១ ស្តីពី"ការអភិវឌ្ឍប្រកបដោយភាពធន់ ចីរភាពនិងបរិយាបន្ន" បានផ្ដោត  
សំខាន់លើការលើកកម្ពស់សមភាពយេនឌ័រ។ ផែនការយុទ្ធសាស្ត្រ៥ឆ្នាំ ២០២៤-២០២៨ «នារីរតនៈទី៦»  
របស់ក្រសួងកិច្ចការនារី មានយុទ្ធសាស្ត្រសំខាន់ចំនួន៦ ដែលក្នុងនោះយុទ្ធសាស្ត្រទី៣ ទាក់ទងនឹងការលើក  
កម្ពស់សុខុមាលភាពរបស់ស្ត្រីនិងក្មេងស្រី ដោយផ្ដោតលើការធ្វើបរិវត្តកម្មយេនឌ័រក្នុងវិស័យសុខាភិបាល។

ការប្រើប្រាស់ទិន្នន័យសម្រាប់រៀបចំអនុសាសន៍គោលនយោបាយសង្ខេបទាក់ទងនឹងយេនឌ័រ និងសុខភាព ពិតជាមានសារៈសំខាន់ណាស់ និងជាកត្តាសំខាន់សម្រាប់ស្វែងរកការគាំទ្រមតិក្នុងការអនុវត្តវិធានការឆ្លើយតប បញ្ហាសុខភាពសាធារណៈ ដែលជាផ្នែកមួយនៃផែនការយុទ្ធសាស្ត្រនារីរតនៈទី៦។

ដោយមានការគាំទ្រពីអង្គការ Vital Strategies ក្រសួងកិច្ចការនារីបានដឹកនាំ និងសហការជាមួយ ក្រសួងសុខាភិបាល វិទ្យាស្ថានជាតិស្ថិតិនៃក្រសួងផែនការ ក្នុងការរៀបចំកិច្ចប្រជុំ និងសិក្ខាសាលាពិគ្រោះ យោបល់ជាច្រើនលើក ព្រមទាំងពិនិត្យវិភាគលើទិន្នន័យដែលមានស្រាប់ និងបានកំណត់បញ្ហាសំខាន់ៗចំនួន ៥ សម្រាប់រៀបចំអនុសាសន៍គោលនយោបាយសង្ខេបទាក់ទងនឹងយេនឌ័រ និងសុខភាពក្នុងការស្វែងរកការគាំ ទ្រពីក្រសួង ស្ថាប័ន និងដៃគូពាក់ព័ន្ធ។

លើសពីនេះ ការពង្រឹងសមត្ថភាពមន្ត្រីក្នុងការរៀបចំអនុសាសន៍គោលនយោបាយសង្ខេបទាក់ទងនឹង យេនឌ័រ និងសុខភាពស្របតាមគោលនយោបាយរបស់រាជរដ្ឋាភិបាលអាណត្តិទី៧ ផ្ដោតលើការកែទម្រង់ រដ្ឋបាលសាធារណៈ ការកែទម្រង់ការគ្រប់គ្រងហិរញ្ញវត្ថុសាធារណៈ និងការកែទម្រង់នានា ទាំងនៅថ្នាក់ជាតិ ទាំងថ្នាក់ក្រោមជាតិ។

យើងមានជំនឿយ៉ាងមុតមាំថាអនុសាសន៍គោលនយោបាយសង្ខេបទាំងនេះ នឹងក្លាយជាមគ្គុទេសន៍ ជំនួយស្មារតីសម្រាប់រាជរដ្ឋាភិបាល ក្រសួង-ស្ថាប័នពាក់ព័ន្ធ ដៃគូអភិវឌ្ឍន៍ វិស័យឯកជន អង្គការសង្គមស៊ីវិល ធ្វើសេចក្ដីសម្រេច ដើម្បីរៀបចំគោលនយោបាយ ផែនការសកម្មភាព គម្រោង កម្មវិធីនានាក្នុងការចូលរួម កាត់បន្ថយនូវបញ្ហាដែលបានកំណត់ និងផ្តល់អនុសាសន៍គោលនយោបាយសង្ខេប។

ក្រសួងកិច្ចការនារី ក្រសួងសុខាភិបាល និងវិទ្យាស្ថានជាតិស្ថិតិនៃក្រសួងផែនការ ជឿជាក់ថា ភាគី ពាក់ព័ន្ធទាំងអស់ ទាំងក្នុងរាជរដ្ឋាភិបាល ដៃគូអភិវឌ្ឍន៍ វិស័យឯកជន និងអង្គការសង្គមស៊ីវិល នឹងយក អនុសាសន៍គោលនយោបាយសង្ខេបទាំងនេះ ទៅប្រើប្រាស់ជាត្រីវិស័យសម្រាប់ការអនុវត្តការងារប្រកបដោយ ប្រសិទ្ធភាពនិងស័ក្ដិសិទ្ធភាព រួមចំណែកលើកកម្ពស់សមភាពយេនឌ័រ និងសុខភាព ឆ្លើយតបទៅនឹងយុទ្ធ សាស្ត្របញ្ហាកោណដំណាក់កាលទី១ របស់រាជរដ្ឋាភិបាល និងផែនការយុទ្ធសាស្ត្រនារីរតនៈទី៦។

ថ្ងៃអង្គារ ៩ កក្កដា ខែ មិថុនា ឆ្នាំ ២០២៤ ឆ្នាំរោង ឆស័ក ព.ស.២៥៦៨  
រាជធានីភ្នំពេញ, ថ្ងៃទី ២៤ ខែ ធ្នូ ឆ្នាំ ២០២៤

វ. ឆ្លុះឆ្លី  
រដ្ឋលេខាធិការ  
  
ច័ន្ទស៊ុយីយ៍

## សេចក្តីថ្លែងអំណរគុណ

ក្រុមការងាររៀបចំអនុសាសន៍គោលនយោបាយសង្ខេប សូមគោរពថ្លែងអំណរគុណយ៉ាងជ្រាលជ្រៅបំផុត ចំពោះ **លោកជំទាវកិត្តិបណ្ឌិត អ៊ុន កន្ថាធានី** រដ្ឋមន្ត្រីក្រសួងកិច្ចការនារី **ឯកឧត្តមសាស្ត្រាចារ្យ ឈាន វ៉ាន** រដ្ឋមន្ត្រី ក្រសួងសុខាភិបាល **ឯកឧត្តម ប៊ិន ត្រវែយ** រដ្ឋមន្ត្រីក្រសួងផែនការ ដែលតែងតែគាំទ្រលើការរៀបចំអនុសាសន៍គោលនយោបាយសង្ខេបទាំងនេះរហូតទទួលបានជោគជ័យ។

ជាមួយគ្នានេះផងដែរ ក្រុមការងារសូមថ្លែងអំណរគុណចំពោះថ្នាក់ដឹកនាំ ក្រសួងទាំង៣ រួមមាន **លោកជំទាវ ច័ន្ទ សុវិរ័យ** និង **លោកជំទាវ ម៉ាន ចិន្តា** រដ្ឋលេខាធិការ ក្រសួងកិច្ចការនារី **លោកជំទាវ ប៊ែន រិកស៊ី** រដ្ឋលេខាធិការក្រសួងសុខាភិបាល **លោកជំទាវ ពេជ ពិទ្ធុរដ្ឋា** និង **លោកជំទាវ ថង ភៀន ធីយម៉ាលី** អនុរដ្ឋលេខាធិការក្រសួងកិច្ចការនារី ព្រមទាំងក្រុមការងារបច្ចេកទេសនៃក្រសួងទាំង៣ ដែលបានចូលរួមយ៉ាងសកម្មក្នុងការរៀបចំឯកសារនេះតាំងពីចាប់ផ្តើមរហូតទទួលបានការអនុម័ត។

សូមថ្លែងអំណរគុណចំពោះអង្គការ វ៉ាយថល ស្រេតជីដី (Vital Strategies) ដែលបានផ្តល់ការគាំទ្រទាំងថវិកា និងបច្ចេកទេស ក្នុងការរៀបចំអនុសាសន៍គោលនយោបាយសង្ខេប ជាពិសេសដល់លោក **Luis Ocaranza** ទីប្រឹក្សាជាន់ខ្ពស់ **លោកវេជ្ជ. មាន រតនសម្បត្តិ** មន្ត្រីសម្របសម្រួល លោកស្រី **Emily Myers** និងលោក **Ric Mateo** ជាគ្រូឧទ្ទេស ដែលបានអភិវឌ្ឍន៍សមត្ថភាពក្រុមការងារ ក្នុងការរៀបចំអនុសាសន៍គោលនយោបាយសង្ខេបទាំងនេះ។ ទន្ទឹមនឹងនេះ សូមថ្លែងអំណរគុណ ចំពោះអ្នកជំនាញមកពីក្រសួង ស្ថាប័ន និង ដៃគូពាក់ព័ន្ធ ដែលបានចូលរួមផ្តល់មតិយោបល់លើការរៀបចំអនុសាសន៍គោលនយោបាយសង្ខេបទាំងនេះ។

**សមាសភាពក្រុមការងារ**

ក្រសួងកិច្ចការនារី បានរៀបចំបង្កើតក្រុមការងារស្នូលអន្តរក្រសួងសម្រាប់រៀបចំផែនការអនុវត្តអនុសាសន៍គោលនយោបាយ មានសមាសភាពដូចខាងក្រោម៖

ល.រ	នាម និងគោតនាម	តួនាទី
<b>ថ្នាក់ដឹកនាំ</b>		
១	លោកជំទាវ ច័ន្ទ សុរិយ័	រដ្ឋលេខាធិការ ក្រសួងកិច្ចការនារី
២	លោកជំទាវ ម៉ាន ចិន្តា	រដ្ឋលេខាធិការ ក្រសួងកិច្ចការនារី
៣	លោកជំទាវ ហ៊ុ សាមិត្ត	លេខាធិការ ក្រសួងកិច្ចការនារី
៤	លោកជំទាវ ម៉ែន រិកស៊ី	រដ្ឋលេខាធិការ ក្រសួងសុខាភិបាល
៥	លោកជំទាវ ពេជ ពិទ្ធិរដ្ឋា	អនុរដ្ឋលេខាធិការករក្រសួងកិច្ចការនារី
៦	លោកជំទាវ ថង ភៀន ឆ័យម៉ាលី	អនុរដ្ឋលេខាធិការ ក្រសួងកិច្ចការនារី
<b>សមាសភាពក្រុមសម្របសម្រួល</b>		
១	លោកជំទាវ ញាណ សុចិត្រា	អគ្គនាយកនៃអគ្គនាយកដ្ឋានអភិវឌ្ឍន៍សង្គម ក្រសួងកិច្ចការនារី
២	លោកស្រី និត ស្រីយ៉ា	អគ្គនាយករងរដ្ឋបាលនិងកិច្ចការទូទៅក្រសួងកិច្ចការនារី
៣	លោកស្រី ឆន រដ្ឋា	អគ្គនាយករងអភិវឌ្ឍន៍សង្គមក្រសួងកិច្ចការនារី
៤	លោកស្រី តៃ ឌួចលីម	ប្រធាននាយកដ្ឋានផែនការ និងស្ថិតិ ក្រសួងកិច្ចការនារី
៥	លោកវេជ្ជ ហាន រតនសម្បត្តិ	មន្ត្រីសម្របសម្រួលប្រចាំកម្ពុជា អង្គការ Vital Strategies
<b>សមាសភាពក្រុមខ្មោល</b>		
១	Luis Ocaranza	ទីប្រឹក្សាជាន់ខ្ពស់អង្គការ Vital Strategies
២	Emily Myers	ទីប្រឹក្សាជាន់ខ្ពស់អង្គការ Vital Strategies
៣	Ricardo Mateo Jr	អង្គការ Vital Strategies
<b>សមាសភាពក្រុមទី៤</b>		
១	លោកស្រី តៃ រ៉ូចលីម	ប្រធាន នាយកដ្ឋានផែនការ និងស្ថិតិ ក្រសួងកិច្ចការនារី
២	លោក បួយ សុមេធា	ប្រធាននាយកដ្ឋាន ក្រសួងផែនការ
៣	លោកស្រី យឹម សុវណ្ណនី	អនុ នាយកដ្ឋានផែនការ និងស្ថិតិ ក្រសួងកិច្ចការនារី
៤	លោក សាន សុធា	អនុ.នាយកដ្ឋាន ក្រសួងផែនការ
៥	លោកស្រី វ៉ែន និត	អនុប្រធានកម្មវិធីជាតិសុខភាពបន្តពូជ ក្រសួងសុខាភិបាល
៦	លោកស្រី សោម ធនច័ន្ទចរិយា	អនុ ការិយាល័យនៃនាយកដ្ឋានផែនការ និងស្ថិតិ ក្រសួងកិច្ចការនារី
៧	លោកស្រី លី កីនី	អនុ ការិយាល័យនៃនាយកដ្ឋានស្ត្រី និងសុខភាព ក្រសួងផែនការ

# មាតិកា

សេចក្តីថ្លែងអំណរគុណ .....	iii
សមាគមក្រុមការងារ .....	iv
មាតិកា .....	v
អក្សរកាត់ .....	vi
ខ្លឹមសារសង្ខេប .....	១
១. សេចក្តីផ្តើម .....	៣
២. ការវិភាគបញ្ហា.....	៤
២.១. របកគំហើញ .....	៥
២.២. បញ្ហាប្រឈម .....	១០
៣. ការជ្រើសរើសអនុសាសន៍គោលនយោបាយ.....	១១
៣.១. អនុសាសន៍គោលនយោបាយសង្ខេបទី១.....	១១
៣.២. អនុសាសន៍គោលនយោបាយសង្ខេបទី២ .....	១៣
៣.៣ អនុសាសន៍គោលនយោបាយទី៣ .....	១៤
៣.៤. អនុសាសន៍គោលនយោបាយទី៤.....	១៥
៣.៥. ការវិភាគលើអនុសាសន៍គោលនយោបាយ .....	១៥
៤. អនុសាសន៍គោលនយោបាយ.....	១៨
ឯកសារយោង.....	២០

## អក្សរកាត់

អក្សរកាត់	អក្សរពេញជាភាសាអង់គ្លេស	អត្ថន័យជាភាសាខ្មែរ
CDHS	Cambodia Demographic and Health Survey	ការអង្កេតប្រជាសាស្ត្រ និងសុខភាពកម្ពុជា
CEFMU	Child, Early and Forced Marriages and Unions	អាពាហ៍ពិពាហ៍នៅវ័យក្មេង អាពាហ៍ពិពាហ៍ដោយបង្ខំ និងការរស់នៅជាប្តីប្រពន្ធនៅវ័យក្មេង
CPA	Complementary Package of Activities for Referral Hospital Development	សេចក្តីណែនាំស្តីពីសំណុំសកម្មភាពបង្រួបបង្រួមសម្រាប់ការអភិវឌ្ឍន៍មន្ទីរពេទ្យបង្អែក
CSDG	Cambodian Sustainable Development Goals	គោលដៅអភិវឌ្ឍប្រកបដោយចីរភាពកម្ពុជា
MPA	Guidelines on Minimum Package of Activities for Health Center Development	សេចក្តីណែនាំប្រតិបត្តិស្តីពីសំណុំសកម្មភាពអប្បបរមា
MICS	Multiple Indicator Cluster Surveys	ពហុសូចនាករនៃការស្ទង់មតិចង្កោម
NSDP	National Strategy Development Plan	ផែនការយុទ្ធសាស្ត្រអភិវឌ្ឍន៍ជាតិ

## ខ្លឹមសារសង្ខេប

# ការរៀបអាពាហ៍ពិពាហ៍នៅវ័យក្មេង និងការមានផ្ទៃពោះនៅ វ័យជំទង់គឺជាបញ្ហាប្រឈមនៅប្រទេសកម្ពុជា ជាពិសេស តំបន់ភូមិភាគឦសាន

ការរៀបអាពាហ៍ពិពាហ៍នៅវ័យក្មេង និងការមានផ្ទៃពោះនៅវ័យជំទង់ គឺជាបញ្ហាមួយនៃបញ្ហាសង្គមដ៏សំខាន់ៗជាច្រើនសម្រាប់ក្មេងស្រី ហើយនឹងអាចបង្កឱ្យមានផលវិបាកជាច្រើន។ បទដ្ឋាន និងតួនាទីយេនឌ័រនៅក្នុងសង្គម មានឥទ្ធិពលខុសគ្នាលើស្រ្តី និងបុរស ក្មេងស្រី និងក្មេងប្រុស ចំពោះលទ្ធភាពស្វែងរកសេវាសុខភាពមធ្យោបាយនៃការផ្តល់ និងការទទួលសេវាសុខភាព ដែលឆ្លើយតបនឹងតម្រូវការខុសៗគ្នារបស់ពួកគេ។ ការរៀបអាពាហ៍ពិពាហ៍នៅវ័យក្មេង និងការមានផ្ទៃពោះនៅវ័យជំទង់ គឺជាការអនុវត្តដែលបង្កគ្រោះថ្នាក់ ជាការរំលោភបំពានសិទ្ធិកុមារ ពិសេសមានផលប៉ះពាល់អវិជ្ជមានដល់ក្មេងស្រី និងស្រ្តី ទៅលើការអប់រំ ការចូលរួមក្នុងសង្គម សិទ្ធិអំណាចផ្នែកសេដ្ឋកិច្ច ការរំលោភបំពានលើសិទ្ធិផ្លូវភេទ និងសុខភាពបន្តពូជ និងនាំឱ្យមានហានិភ័យនៃអំពើហិង្សាកើនឡើងជាដើម។ ភាពខុសគ្នាផ្នែកយេនឌ័រទាំងនេះ តម្រូវឱ្យមានការទទួលស្គាល់នៅក្នុងគោលនយោបាយ គោលការណ៍ណែនាំនានា និងការរៀបចំគម្រោងថវិកា ដើម្បីធ្វើផែនការអន្តរាគមន៍បន្ថែមលើផ្នែកសុខភាពឱ្យបានសមស្រប ពិសេសសុខភាពបន្តពូជ និងសុខភាពផ្លូវភេទ ដើម្បីការពារ និងលើកកម្ពស់សុខភាពរបស់ក្មេងស្រី និងស្រ្តីនៅកម្ពុជា ពិសេសអ្នករស់នៅតំបន់ភូមិភាគឦសាន។

ផ្អែកលើលទ្ធផលនៃការអង្កេតប្រជាសាស្ត្រ និងសុខភាពកម្ពុជា (CDHS 2014 និង CDHS 2021-22) បង្ហាញថា ប្រេវ៉ាឡង់នៃការរៀបអាពាហ៍ពិពាហ៍នៅវ័យក្មេងបង្ហាញថាមាននិន្នាការធ្លាក់ចុះ។ សមាមាត្រនៃស្រ្តីរៀបអាពាហ៍ពិពាហ៍មុនអាយុ១៨ឆ្នាំ បានថយចុះយ៉ាងជាក់លាក់ពី២៥% ទៅ១៩%។ លើសពីនេះ ប្រេវ៉ាឡង់នៃការរៀបអាពាហ៍ពិពាហ៍មុនអាយុ១៥ឆ្នាំ មានការថយចុះបន្តិចបន្តួចពី២% ទៅ ១,៨% ក្នុងឆ្នាំ២០២២។ ភាគរយអ្នកមានផ្ទៃពោះនៅវ័យជំទង់ មិនមានការថយចុះនោះទេ ដោយគួរលេខបង្ហាញថា ស្រ្តីអាយុ១៥ឆ្នាំមាន២១,១២% (ក្នុងឆ្នាំ២០០០) ហើយអត្រានេះមានកើនឡើងដល់២២,៤៨% (ក្នុងឆ្នាំ២០២១-២២)។ ចំណែកស្រ្តីអាយុ១៨ ឆ្នាំមានការថយចុះតិចតួច (ក្នុងឆ្នាំ២០០០ មាន១៩,២១% និងឆ្នាំ២០២១-២២ មាន ១៨,១១%)<sup>(១)</sup>។

ប៉ុន្តែផ្អែកតាមរបាយការណ៍សិក្សាស្រាវជ្រាវស្តីពីអាពាហ៍ពិពាហ៍នៅវ័យក្មេង អាពាហ៍ពិពាហ៍ដោយបង្ខំ និងការរស់នៅជាប្តីប្រពន្ធនៅវ័យក្មេង ឆ្នាំ២០២៤ (CEFMU) របស់ក្រសួងកិច្ចការនារី លទ្ធផលបង្ហាញថា អត្រានៃការរៀបអាពាហ៍ពិពាហ៍នៅវ័យក្មេងនៅតែមានកម្រិតខ្ពស់នៅឡើយ ពិសេសនៅខេត្តរតនគិរី មានអត្រាខ្ពស់ជាងគេនៃស្រ្តីដែលបានរៀបការមុនអាយុ១៨ឆ្នាំ គឺ ៣៧,៣% បើប្រៀបធៀបទៅនឹងខេត្តផ្សេងៗដូចជា



(ខេត្តព្រះវិហារ១៦,៧% និងស្ទឹងត្រែង១៤,៧%។ ការរៀបការនៅវ័យក្មេង ការរៀបការដោយបង្ខំ និងការរស់នៅជាមួយគ្នាជាប្តីប្រពន្ធនៅវ័យក្មេង មានទំនាក់ទំនងទៅនឹងការមានផ្ទៃពោះនៅវ័យជំទង់ និងបញ្ហាសុខភាពបន្តពូជ សុខភាពផ្លូវភេទ និងបង្កគ្រោះថ្នាក់ដល់ក្មេងស្រី ពិសេសអ្នករស់នៅតំបន់ភូមិភាគឦសាន ដែលអត្រានេះនៅតែបន្តកើនឡើង និងមានភាគរយខ្ពស់ជាងតំបន់ផ្សេងៗ<sup>(២)</sup>។

ដើម្បីដោះស្រាយបញ្ហាទាំងនេះ ក្រសួងកិច្ចការនារី ក្រសួងសុខាភិបាល និងក្រសួង-ស្ថាប័នពាក់ព័ន្ធត្រូវបង្កើតយន្តការសម្របសម្រួលអន្តរវិស័យនៅថ្នាក់ក្រោមជាតិ ដើម្បីលើកកម្ពស់ការអប់រំសុខភាពបន្តពូជ និងសុខភាពផ្លូវភេទដល់យុវវ័យក្នុងវ័យជំទង់(១៥-១៩ឆ្នាំ) តាមយន្តការនៃការអនុវត្តការថែទាំសុខភាពបឋមរបស់ក្រសួងសុខាភិបាល។ យន្តការនេះ រួមចំណែកយ៉ាងសំខាន់ក្នុងការលុបបំបាត់រាល់ទង្វើដែលមានគ្រោះថ្នាក់ ដូចជាការបង្ខំកុមារឱ្យរៀបអាពាហ៍ពិពាហ៍ (សូចនាករ ៥.៣.១. សមាមាត្ររបស់ស្ត្រីអាយុពី ២០-២៤ ឆ្នាំ ដែលបានរៀបការ ឬរស់នៅជាមួយគ្នាមុនអាយុ១៨ឆ្នាំ) និងធានាការទទួលបានសុខភាពផ្លូវភេទ និងសុខភាពបន្តពូជ និងសិទ្ធិបន្តពូជជាសកល ដោយផ្អែកលើកម្មវិធីសកម្មភាពរបស់សន្និសីទអន្តរជាតិស្តីពីប្រជាជននិងការអភិវឌ្ឍ និងផែនការសកម្មភាពទីក្រុងប៉េកាំង និងឯកសារពាក់ព័ន្ធនានា (សូចនាករ ៥.៦.១.សមាមាត្រនៃស្ត្រីអាយុពី១៥-៤៩ឆ្នាំ ដែលបានរាយការណ៍ពីការសម្រេចចិត្តដោយខ្លួនឯងពាក់ព័ន្ធនឹងការប្រើប្រាស់មធ្យោបាយពន្យារកំណើត និងការថែទាំសុខភាពបន្តពូជ និងសូចនាករ៥.៦.២. ចំនួនច្បាប់ គោលនយោបាយផែនការ និងលិខិតបទដ្ឋានគតិយុត្ត ដែលធានាឱ្យស្ត្រីគ្រប់រូបមានលទ្ធភាពទទួលបានព័ត៌មាន ការអប់រំ និងសេវាសុខភាពបន្តពូជ និងសុខភាពបន្តផ្លូវភេទ)<sup>(៣)</sup>។

## ១. សេចក្តីផ្តើម

នីតិកាលទី៧ នៃរដ្ឋសភា តាមរយៈកម្មវិធីនយោបាយ និងយុទ្ធសាស្ត្របញ្ជាកោណដំណាក់កាលទី១ រាជរដ្ឋាភិបាលកម្ពុជា ក្រោមការដឹកនាំរបស់ **សម្តេចបហាយវរធិបតី ហ៊ុន សែន ម៉ាណែត នាយករដ្ឋមន្ត្រី នៃព្រះរាជាណាចក្រកម្ពុជា** រាជរដ្ឋាភិបាលបានបន្តកំណត់ “ការលើកកម្ពស់សមភាពយេនឌ័រ និងការបង្កើនភាពអង់អាចរបស់ស្ត្រីនៅគ្រប់វិស័យ” ជាអាទិភាព តាមរយៈការពង្រឹងភាពជាពលរដ្ឋ ក្នុងសង្គមដែលមានអារ្យធម៌ខ្ពស់ ប្រកបដោយសីលធម៌ សមធម៌ និងបរិយាបន្ន ដែលក្នុងនោះស្ត្រីគឺជាស្នូល។ រាជរដ្ឋាភិបាលនឹងបន្តបង្កើនការវិនិយោគលើយេនឌ័រ និងបង្កើនភាពអង់អាចរបស់ស្ត្រីនៅក្នុងវិស័យសេដ្ឋកិច្ច អប់រំ សុខភាព និងការដឹកនាំសាធារណៈ ពិសេសការលើកកម្ពស់សុខភាព និងសុខុមាលភាពប្រជាជន ដែលជាអាទិភាពមួយស្តីពីការអភិវឌ្ឍធនធានមនុស្ស ដែលយុទ្ធសាស្ត្របញ្ជាកោណដំណាក់កាលទី១ ក្នុងមុំទី១ នៃបញ្ជាកោណទី៤ ស្តីពីការអភិវឌ្ឍប្រកបដោយភាពធន់ ចីរភាព និងបរិយាបន្ន ក៏បានចង្អុលបង្ហាញឱ្យបន្តពង្រឹង និងពង្រីកវិសាលភាពសុខភាពបន្តពូជ និងសុខភាពផ្លូវភេទរបស់យុវវ័យ ជាពិសេសស្ត្រី និងក្មេងស្រី បន្តអនុវត្តកម្មវិធីគាំពារសង្គមដល់ស្ត្រីមានផ្ទៃពោះនិងកុមារនៃគ្រួសារក្រីក្រ និងការបន្តលើកកម្ពស់អាហារូបត្ថម្ភ ដល់ស្ត្រីមានផ្ទៃពោះនិងកុមារ<sup>(៤)</sup>។

ការរៀបអាពាហ៍ពិពាហ៍នៅវ័យក្មេងនៅក្នុងប្រទេសកម្ពុជា អាចចាត់ទុកថាជាបទដ្ឋានវប្បធម៌ និងប្រពៃណីជាក់លាក់មួយដែលអនុវត្តនៅក្នុងអាពាហ៍ពិពាហ៍។ យោងតាមក្របរដ្ឋប្បវេណីនៃព្រះរាជាណាចក្រកម្ពុជា ឆ្នាំ ២០១៦ មាត្រា៩៤៨ បានចែងថា អាយុគ្រប់លក្ខណៈរៀបអាពាហ៍ពិពាហ៍របស់បុរស និងនារី ដែលមិនទាន់ដល់នីតិភាព មិនអាចរៀបអាពាហ៍ពិពាហ៍បានឡើយ។ ប៉ុន្តែ ក្នុងករណីដែលភាគីម្ខាងបានដល់នីតិភាពហើយភាគីម្ខាងទៀតជាអនីតិជនដែលមានអាយុមិនតិចជាង១៦(ដប់ប្រាំមួយ)ឆ្នាំ អាចរៀបអាពាហ៍ពិពាហ៍បានដោយទទួលការយល់ព្រមពីអ្នកដែលមានអំណាចមេបា ឬអ្នកអាណាព្យាបាលសម្រាប់អនីតិជនរបស់ អនីតិជននោះ<sup>(៥)</sup>។

ការរៀបអាពាហ៍ពិពាហ៍នៅវ័យក្មេង គឺជាបញ្ហាត្រូវបានទទួលស្គាល់ជាសកល គឺជាទម្រង់មួយនៃការកេងប្រវ័ញ្ច និងអំពើហិង្សាលើកុមារ ទោះបីអត្រានៃអាពាហ៍ពិពាហ៍នៅវ័យក្មេងនៅក្នុងប្រទេសកម្ពុជា មិនមានច្រើនក៏ដោយ ក៏វានៅតែជាប្រធានបទដ៏សំខាន់មួយដើម្បីឱ្យអ្នកពាក់ព័ន្ធយកចិត្តទុកដាក់។ ការមានផ្ទៃពោះនៅវ័យជំទង់គឺពាក់ព័ន្ធនឹងបញ្ហាសុខភាពបន្តពូជ សុខភាពផ្លូវភេទជាចម្បង និងបង្កគ្រោះថ្នាក់ដល់ក្មេងស្រីពិសេសអ្នករស់នៅតំបន់ភូមិភាគឦសានដែលអត្រានេះនៅតែបន្តកើនឡើង ខ្ពស់ជាងតំបន់ផ្សេងៗ។ ការរៀបការនៅវ័យក្មេង ការរៀបការដោយបង្ខំ និងការរស់នៅជាមួយគ្នាជាប្តីប្រពន្ធវ័យក្មេង ក៏មានទំនាក់ទំនងទៅនឹងការកើនឡើងនៃអំពើហិង្សាក្នុងគ្រួសារផងដែរ។

នៅក្នុងប្រទេសកម្ពុជា តាមរយៈរបាយការណ៍ (CEFMU) ឆ្នាំ២០២៤ របស់ក្រសួងកិច្ចការនារី និងអង្គការភ្នែនអន្តរជាតិ បានបង្ហាញថា ការរៀបការនៅវ័យក្មេង ការរៀបការដោយបង្ខំ និងការរស់នៅជាមួយគ្នាជាប្តីប្រពន្ធនៅវ័យក្មេងមុនអាយុ១៥ឆ្នាំ មានអត្រាថយចុះប្រមាណ០,៥%។ ជាងនេះទៅទៀត មានការថយចុះនៃ

អត្រាប្រេវ៉ាឡង់ក្នុងចំណោមស្ត្រីដែលរៀបការមុនអាយុ១៨ឆ្នាំ គឺថយចុះពី១៩% ទៅ ១៤,៤៤%<sup>(២)</sup>។

លទ្ធផលនៃការសិក្សាស្រាវជ្រាវខាងលើក៏បង្ហាញឱ្យឃើញដែរថា ការយល់ដឹងពីការមានផ្ទៃពោះវ័យជំទង់របស់ស្ត្រីអាយុក្រោម១៨ឆ្នាំ មាន២១% និងការមិនយល់ដឹងពីបញ្ហាសុខភាពបន្តពូជ ក៏ដូចជាសុខភាពផ្លូវភេទមានដល់ទៅ៥០,៨%។ មូលហេតុចម្បងនៃការមានផ្ទៃពោះនៅវ័យជំទង់នេះ គឺដោយសារតែចំណេះដឹងរបស់ប្រជាពលរដ្ឋនៅមានកម្រិត ពិសេសការយល់ដឹងលើបញ្ហាសុខភាពបន្តពូជ សុខភាពផ្លូវភេទ និងកត្តាក្នុងផ្សំ ដូចជាប្រពៃណី ទំនៀមទម្លាប់តាមតំបន់ ភាពក្រីក្រ កង្វះខាតការយល់ដឹង និងការអនុវត្តច្បាប់អាពាហ៍ពិពាហ៍នៅមានកម្រិត<sup>(២)</sup>។

ការរៀបការរបស់ស្ត្រីដែលស្ថិតនៅក្រោមអាយុស្របច្បាប់១៨ឆ្នាំ គឺជាបញ្ហាដ៏ធំមួយនៅតាមតំបន់មួយចំនួននៅក្នុងប្រទេសកម្ពុជា។ ក្នុងចំណោមរាជធានី-ខេត្តទាំង២៥ ក្នុងនោះមានខេត្តចំនួន១១ ដែលភាគរយនៃស្ត្រីអាយុចន្លោះពី ១៦ទៅ១៧ឆ្នាំ បានរៀបអាពាហ៍ពិពាហ៍ ឬរស់នៅជាមួយដៃគូមានចំនួនតិចជាង៣%។ ប៉ុន្តែភាគរយនេះមានកម្រិតខ្ពស់ខ្លាំងនៅក្នុងខេត្តរតនគិរី ព្រះវិហារ ស្ទឹងត្រែង កំពត និងសៀមរាប ដែលជាខេត្តមានការអភិវឌ្ឍសង្គមសេដ្ឋកិច្ចទាបពិសេសខេត្តតំបន់ភូមិភាគឦសាននៃប្រទេសកម្ពុជា<sup>(២)</sup>។ របកគំហើញ នេះហាក់ដូចជាត្រូវគ្នានឹងការអនុវត្តគោលនយោបាយរបស់រាជរដ្ឋាភិបាលដែលកំពុងខិតខំប្រឹងប្រែងកាត់បន្ថយបញ្ហារៀបអាពាហ៍ពិពាហ៍នៅវ័យក្មេងនៅតាមខេត្តមួយចំនួន។

## ២. ការវិនិច្ឆ័យ


ការរៀបអាពាហ៍ពិពាហ៍នៅវ័យក្មេងគឺជាទម្រង់មួយនៃអំពើហិង្សាទាក់ទងនឹងយេនឌ័រ។ ការរៀបអាពាហ៍ពិពាហ៍នៅវ័យក្មេង និងការមានផ្ទៃពោះនៅវ័យជំទង់ មានផលប៉ះពាល់អវិជ្ជមានលើក្មេងស្រី និងស្ត្រីវ័យក្មេងដែលបង្កឱ្យមានផលប៉ះពាល់ដល់ការអប់រំដោយសារតែជាប់ថែទាំកូននិងការងារផ្ទះ ខកខានក្នុងការចូលរួមក្នុងកិច្ចការសង្គម និងសិទ្ធិអំណាចផ្នែកសេដ្ឋកិច្ច ការរំលោភបំពានលើសិទ្ធិផ្លូវភេទ និងសុខភាពបន្តពូជ រិតត្បិតលើស្វ័យភាពរបស់ពួកគេ និងនាំឱ្យមានហានិភ័យនៃអំពើហិង្សាកើនឡើង។ ការរៀបអាពាហ៍ពិពាហ៍នៅវ័យក្មេងនិងមានផ្ទៃពោះនៅវ័យជំទង់ ក៏បង្កគ្រោះថ្នាក់ និងគំរាមកំហែងដល់អាយុជីវិតចំពោះក្មេងស្រី និងស្ត្រី ក៏ដូចជាបង្កផលវិបាកដល់គ្រួសារ សហគមន៍ និងសង្គមផងដែរ។ ហើយបញ្ហាទាំងនេះ មិនមែនត្រឹមតែបង្កផលប៉ះពាល់អវិជ្ជមានដល់ស្ថានភាពរស់នៅរបស់ស្ត្រី និងក្មេងស្រីនាពេលបច្ចុប្បន្ននោះទេ គឺវានឹងបន្តជះឥទ្ធិពលដល់មនុស្សជំនាន់ក្រោយៗទៀតប្រសិនបើយើងមិនបានយកចិត្តទុកដាក់ខ្ពស់ និងមិនមានវិធានការសមស្របដើម្បីអន្តរាគមន៍ឱ្យឆ្លើយតបទៅនឹងតម្រូវការខុសៗគ្នារបស់ពួកគេ។ យោងរបាយការណ៍ស្រាវជ្រាវរបស់ក្រសួងកិច្ចការនារីដែលគាំទ្រដោយអង្គការភ្នែកបង្ហាញថា កត្តាឬសគល់ដែលនាំឱ្យកើតមានការរៀបការនៅវ័យក្មេង ការរៀបការដោយបង្ខំ និងការរស់នៅជាមួយគ្នាជាប្តីប្រពន្ធនៅវ័យក្មេង រួមមានកត្តាកូមិសាស្ត្រភាពក្រីក្រ វិសមភាពយេនឌ័រ វិសមភាពសង្គម ការអប់រំមានកម្រិតទាប ឬគ្មានការអប់រំតែម្តង ជាតិសាសន៍ សាសនា ការមានផ្ទៃពោះក្នុងវ័យជំទង់ បទដ្ឋានសង្គមនិងវប្បធម៌ កង្វះការអនុវត្តច្បាប់ និងឥទ្ធិពលនៃអ៊ិនធឺ

ណេតនិងបណ្តាញសង្គម<sup>(២)</sup>។

ដើម្បីដោះស្រាយបញ្ហាទាំងនេះ ក្រសួងកិច្ចការនារី ក្រសួងសុខាភិបាល និងអ្នកពាក់ព័ន្ធសំខាន់ៗ ត្រូវផ្តល់អន្តរាគមន៍នានា ដើម្បីកាត់បន្ថយ និងរួមចំណែកក្នុងការលុបបំបាត់រាល់ទង្វើដែលមានគ្រោះថ្នាក់ ដូចជាការបង្ខំកុមារឱ្យរៀបអាពាហ៍ពិពាហ៍ និងធានាការទទួលបានសុខភាពបន្តពូជ សុខភាពផ្លូវភេទ និងសិទ្ធិបន្តពូជជាសកល ដូចដែលរាជរដ្ឋាភិបាលបានឯកភាពដោយផ្អែកលើកម្មវិធីសកម្មភាពរបស់សន្និសីទអន្តរជាតិស្តីពីប្រជាជននិងការអភិវឌ្ឍ និងផែនការសកម្មភាពទីក្រុងប៉េកាំង និងឯកសារពាក់ព័ន្ធនានា ដោយអនុវត្តតាមអនុសាសន៍គោលនយោបាយដែលចែងក្នុងឯកសារទាំងនេះ។


**២.១. មេកានិច្ច**

ស្ថានភាពនៃការរៀបអាពាហ៍ពិពាហ៍នៅវ័យកុមារនៅទូទាំងពិភពលោក នៅតែមានអត្រាខ្ពស់គួរឱ្យព្រួយបារម្ភ ពិសេសនៅអនុតំបន់សាហារ៉ានៃទ្វីបអាហ្វ្រិក ទ្វីបអាស៊ីខាងត្បូងនិងអាស៊ីកណ្តាល ទ្វីបអូសេអានី លើកលែងតែប្រទេសអូស្ត្រាលី និង ញូវឺលីហ្សេឡង់ ចំណែកទ្វីបអាហ្វ្រិកខាងជើង និងអាស៊ីខាងលិច មាន អត្រាទាបជាងកម្រិតពិភពលោកបន្តិច រីឯអាស៊ីបូព៌ា និងអាស៊ីអាគ្នេយ៍មានអត្រាទាបជាងគេយ៉ាងច្រើន ចំណែកប្រទេសកម្ពុជាអត្រារៀបអាពាហ៍ពិពាហ៍នៅអាយុក្រោម១៥ឆ្នាំ ខ្ពស់ជាងកម្រិតទ្វីបអាស៊ីបូព៌ា និងអាស៊ីអាគ្នេយ៍ ប៉ុន្តែទាបជាងកម្រិតពិភពលោក<sup>(១២)</sup> (រូបខាងក្រោម)។



រូបខាងក្រោម<sup>(៤)</sup> បង្ហាញពីអត្រារៀបអាពាហ៍ពិពាហ៍ស្ត្រីវ័យក្មេង គឺក្រុមអាយុក្រោម១៥ឆ្នាំ និងក្រុមអាយុក្រោម១៨ឆ្នាំ។ បើពិនិត្យលើក្រុមស្ត្រីដែលមានអាយុក្រោម១៥ឆ្នាំ អត្រារៀបអាពាហ៍ពិពាហ៍នៅប្រទេសបង់ក្លាដែសខ្ពស់ជាងគេ គឺ១៥,៥% បន្ទាប់មកគឺប្រទេសនេប៉ាល់ គឺ៧,៩% ឡាវគឺ៧,១% ហើយប្រទេសវៀតណាមមានអត្រាទាបជាងគេ គឺ០,៩%។

បើពិនិត្យលើក្រុមស្ត្រីដែលមានអាយុក្រោម១៨ឆ្នាំវិញ អត្រារៀបអាពាហ៍ពិពាហ៍នៅប្រទេសបង់ក្លាដែសនៅតែខ្ពស់ជាងគេដដែល គឺមានដល់៥១,៤% បន្ទាប់គឺប្រទេសនេប៉ាល់ និងឡាវ ស្ទើរតែស្មើគ្នា គឺ៣២,៨% និង ៣២,៧% ហើយប្រទេសវៀតណាមនៅតែមានអត្រាទាបជាងគេដដែល គឺ១០,៦%។ ចំណែកប្រទេសកម្ពុជា អត្រារៀបអាពាហ៍ពិពាហ៍ស្ត្រីវ័យក្មេងក្នុងក្រុមអាយុក្រោម១៥ឆ្នាំ មាន១,៨% ប្រហាក់ប្រហែលនឹងប្រទេសចំនួន៣ផ្សេងទៀត គឺ ហ្វីលីពីន២,២% ឥណ្ឌូណេស៊ី២,០% និងមីយ៉ាន់ម៉ា១,៩% ប៉ុន្តែ អត្រារៀបអាពាហ៍ពិពាហ៍ក្នុងក្រុមអាយុក្រោម១៨ឆ្នាំ មាន១៩% គឺខ្ពស់ប្រទេសទាំង៣ខាងលើ។



ផ្អែកលើលទ្ធផលនៃការអង្កេតប្រជាសាស្ត្រ និងសុខភាពកម្ពុជា(អ.ប.ស.ក.) ឆ្នាំ២០២១-២០២២ ឃើញថា អត្រាប្រេវ៉ាឡង់នៃការរៀបអាពាហ៍ពិពាហ៍នៅវ័យកុមារមាននិរន្តរភាពខ្ពស់ បើប្រៀបធៀបនឹងអ.ប.ស.ក.២០១៤។ សមាមាត្រនៃស្ត្រីដែលបានរៀបអាពាហ៍ពិពាហ៍មុនអាយុ១៨ឆ្នាំ បានថយចុះយ៉ាងជាក់លាក់ពី ២៥% ទៅ ១៩% និងបុរសបានថយចុះពី ៩% ទៅ ៦%។ លើសពីនេះ ប្រេវ៉ាឡង់នៃការរៀបអាពាហ៍ពិពាហ៍មុនអាយុ១៥ឆ្នាំ មានការថយចុះបន្តិចបន្តួចពី ២% ទៅ១,៨% ឆ្នាំ២០២២។ ក្នុងចំណោមស្ត្រីដែលមានអាយុ១៥-១៩ឆ្នាំ ដែលបានរៀបអាពាហ៍ពិពាហ៍លើកដំបូងតាមអាយុជាក់លាក់១៥ឆ្នាំ គឺមាន ១,៨% និងក្នុងចំណោមស្ត្រីដែលមានអាយុ ២០-២៤ឆ្នាំ មាន១,៩%(១)។

តារាងទី១. ភាគរយស្ត្រីដែលបានរៀបអាពាហ៍ពិពាហ៍លើកដំបូងតាមអាយុជាក់លាក់


អាយុបច្ចុប្បន្ន	ភាគរយស្ត្រីដែលបានរៀបអាពាហ៍ពិពាហ៍លើកដំបូងតាមអាយុជាក់លាក់				
	១៥	១៨	២០	២២	២៥
១៥-១៩	១.៨	N/A	N/A	N/A	N/A
២០-២៤	១.៩	១៧.៩	៣៨.៣	N/A	N/A
២៥-២៩	៣.១	១៦.៨	៣៦.៤	៥៤.៧	៧៦.៨
៣០-៣៤	២.៣	១៤.៧	៣១.៨	៤៩.៥	៧២.២
៣៥-៣៩	២.៧	១៨.១	៣៣.៣	៥១.២	៧២.០
៤០-៤៤	៤.៣	២២.៣	៤១.៩	៥៧.៩	៧៤.៨
៤៥-៤៩	៤.៩	២៥.៤	៤៤.៧	៦៣.៥	៧៦.៩

ប្រភព៖ ការអង្កេតប្រជាសាស្ត្រ និងសុខភាពនៅកម្ពុជា ឆ្នាំ២០២១-២២

ភាគរយស្ត្រីមានផ្ទៃពោះនៅវ័យជំទង់ មិនទាន់មានការថយចុះនៅឡើយទេ ពិសេសស្ត្រីអាយុ១៥ឆ្នាំ មាន ២១,១២% (ឆ្នាំ២០០០) និងមានការកើនឡើងដល់ ២២,៤៨% (ឆ្នាំ២០២១-២២)។ ចំណែកស្ត្រីអាយុ១៨ ឆ្នាំ មានការថយចុះតិចតួចបំផុត(នៅឆ្នាំ២០០០ មាន១៩,២១% និងឆ្នាំ២០២១-២២ ថយចុះត្រឹម ១៨,១១%)<sup>(១)</sup> (មើលក្រាបខាងក្រោម)។

**ភាគរយស្ត្រីមានផ្ទៃពោះនៅវ័យជំទង់ (អាយុ១៥ឆ្នាំ និង១៨ឆ្នាំ)**


នៅតាមរាជធានី-ខេត្ត ភាគរយស្ត្រីវ័យជំទង់ ដែលចាប់ផ្តើមបង្កើតកូន មានអត្រាខ្ពស់ជាងគេ បំផុត គឺនៅខេត្តស្ទឹងត្រែង(២៥%) បន្ទាប់គឺ ខេត្តរតនគិរី(១៨%) និង ខេត្តព្រះវិហារ(១៦%)។ ខេត្ត ដែលមានអត្រាទាប ជាងគេនោះ គឺខេត្តកណ្តាល(៤%)<sup>(១)</sup> (មើលផែនទីខាងក្រោម)



ប្រភព៖ ការអង្កេតប្រជាសាស្ត្រ និងសុខភាពនៅកម្ពុជា ឆ្នាំ២០២១-២២

**ផែនទី ភាគរយស្ត្រីអាយុ១៥-១៩ឆ្នាំ ធ្លាប់ពរពោះសាមខេត្ត**

លទ្ធផលនៃរបាយការណ៍សិក្សាស្រាវជ្រាវ (CEF MU) ឆ្នាំ ២០២៤ បង្ហាញថាមានសមាមាត្រតិចតួចពោលគឺ ០,៥០% បានរៀបអាពាហ៍ពិពាហ៍នៅមុនពេលមានអាយុ ១៥ឆ្នាំ។ លើសពីនេះទៅទៀត លទ្ធផលនេះមានបំណងសង្កត់ធ្ងន់ថា អ្នកឆ្លើយសម្ភាសន៍ភាគច្រើនចំនួន ១៣,៩៣% បានរាយការណ៍ថាពួកគេទទួលបានការផ្សំផ្គុំឱ្យរៀបអាពាហ៍ពិពាហ៍ នៅពេលដែលពួកគេមានអាយុចន្លោះពី ១៥ឆ្នាំដល់ ១៨ឆ្នាំ។ របកគំហើញនៃការសិក្សានេះបង្ហាញឱ្យឃើញថា ស្ត្រីភាគច្រើន ពោលគឺ ១៤,៤៤% បានរៀបអាពាហ៍ពិពាហ៍មុនឈានដល់អាយុ ១៨ឆ្នាំ។ ភាគរយដែលគួរឱ្យកត់សម្គាល់ចំនួន ៥០,១៥% ឬច្រើនជាងនេះនៃអ្នកឆ្លើយតបសម្ភាសន៍ គឺបានរៀបអាពាហ៍ពិពាហ៍នៅអាយុ ១៨ឆ្នាំ<sup>(២)</sup>។




**ប្រភព៖ ការអង្កេតប្រជាសាស្ត្រ និងសុខភាពនៅកម្ពុជា ឆ្នាំ២០២១-២២**

ការសិក្សាស្រាវជ្រាវរបស់អង្គការយូនីសេហ្វបង្ហាញថា មានស្ត្រីប្រមាណជាង ៣០% ដែលបានរៀបអាពាហ៍ពិពាហ៍នៅវ័យក្មេង ហើយធ្លាប់ទទួលរងអំពើហិង្សាក្នុងគ្រួសារច្រើនជាងស្ត្រីពេញវ័យដែលរៀបអាពាហ៍ពិពាហ៍។ ការឆាប់រៀបអាពាហ៍ពិពាហ៍ ជាបញ្ហាមួយនៅភាគឦសាននៃប្រទេសកម្ពុជា ជាពិសេសខេត្តរតនគិរី<sup>(២)</sup> បញ្ហានេះអាចបណ្តាលមកពីទំនៀមទម្លាប់ សាសនា និងប្រពៃណីជាដើម។ មាត្រា ៩៤៨ ក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០១៦ អាយុគ្រប់លក្ខណៈរៀបអាពាហ៍ពិពាហ៍សម្រាប់បុរស និងនារីដែលមិនទាន់ដល់នីតិភាព មិនអាចរៀបអាពាហ៍ពិពាហ៍បានឡើយ។ ប៉ុន្តែ ក្នុងករណីដែលភាគីម្ខាងបានដល់នីតិភាព ហើយភាគីម្ខាងទៀតជាអនីតិជនដែលមានអាយុមិនតិចជាង ១៦ឆ្នាំ អាចរៀបអាពាហ៍ពិពាហ៍បានដោយទទួលបានការយល់ព្រមពីអ្នកដែលមានអំណាចមេបា ឬអ្នកអាណាព្យាបាលសម្រាប់អនីតិជនរបស់អនីតិជននោះ<sup>(៥)</sup>។

ផ្អែកតាមរបាយការណ៍ CEF MU ឆ្នាំ២០២៤ លទ្ធផលបង្ហាញថា អត្រានៃការរៀបអាពាហ៍ពិពាហ៍នៅវ័យក្មេងនៅតែមានកម្រិតខ្ពស់នៅឡើយ ពិសេសនៅខេត្តរតនគិរី មានអត្រាខ្ពស់ជាងគេនៃស្ត្រីដែលបានរៀបការមុនអាយុ ១៨ឆ្នាំ គឺមានដល់ទៅ ៣៧,៣% បើប្រៀបធៀបទៅនឹងខេត្តផ្សេងៗ (ខេត្តព្រះវិហារ មាន ១៦,៧% និងខេត្តស្ទឹងត្រែង មាន ១៤,៧%)<sup>(២)</sup> ។

ការរៀបអាពាហ៍ពិពាហ៍នៅវ័យ ក្មេង អាពាហ៍ពិពាហ៍ដោយបង្ខំ និងការរស់នៅជាប្តីប្រពន្ធនៅ វ័យក្មេង គឺមានទំនាក់ទំនងទៅនឹងការមានផ្ទៃពោះនៅវ័យជំទង់ និងបញ្ហាសុខភាពបន្តពូជ សុខភាពផ្លូវភេទ និង បង្កគ្រោះថ្នាក់ដល់ក្មេងស្រី ពិសេសអ្នករស់នៅតំបន់ភូមិភាគឦសាន ដែលអត្រានេះនៅតែបន្តកើនឡើងខ្ពស់ ជាងតំបន់ផ្សេងៗ<sup>(២)</sup> ដូចដែលមានបង្ហាញក្នុងក្រាបខាងក្រោម។



ប្រភព៖ របាយការណ៍សិក្សាស្រាវជ្រាវស្តីពីអាពាហ៍ពិពាហ៍នៅវ័យក្មេង អាពាហ៍ពិពាហ៍ដោយបង្ខំ និងការរស់នៅជាប្តីប្រពន្ធនៅវ័យក្មេងឆ្នាំ២០២៤ របស់ ក្រសួងកិច្ចការនារី

លើសពីនេះទៅទៀត លទ្ធផលនៃការសិក្សាស្រាវជ្រាវបានបង្ហាញផងដែរថា មានស្ត្រីប្រមាណ ៥០,៨% ដែលមិនមានការយល់ដឹងអំពីបញ្ហាសុខភាពបន្តពូជ និងសុខភាពផ្លូវភេទ និង៤៩,២%នៃអ្នកឆ្លើយតបយល់ ស្របនឹងការលើកឡើងថា ការរៀបអាពាហ៍ពិពាហ៍មុនអាយុ១៨ឆ្នាំ បណ្តាលឱ្យមានការសម្រាលកូននៅវ័យ ក្មេង។ ជារួម ការរៀបអាពាហ៍ពិពាហ៍នៅវ័យក្មេង អាពាហ៍ពិពាហ៍ដោយបង្ខំ និងការរស់នៅជាប្តីប្រពន្ធនៅ វ័យក្មេង មានផលប៉ះពាល់យ៉ាងធ្ងន់ធ្ងរដល់សុខភាព ជាពិសេសក្មេងស្រីវ័យជំទង់មានផ្ទៃពោះគឺប្រឈមនឹងការ លំបាកក្នុងការសម្រាលកូន ការសិក្សាស្រាវជ្រាវ ក៏បានបង្ហាញផងដែរថា មានការជាប់ទាក់ទងគ្នារវាងការរៀប អាពាហ៍ពិពាហ៍មុនអាយុ១៨ឆ្នាំ និងមានហានិភ័យខ្ពស់នៃបញ្ហាសុខភាព រួមមានការមានផ្ទៃពោះ ការរំលូតកូន គ្មានសុវត្ថិភាព ការឆ្លងជំងឺកាមរោគ មេរោគអេដស៍ និងការបំពានផ្លូវភេទ ក៏ដូចជាសុខភាពបន្តពូជចំពោះស្ត្រី ផងដែរ<sup>(២)</sup>។



**២.២. បញ្ហាប្រឈម**

ថ្វីត្បិតតែស្ថានភាពនៃការរៀបអាពាហ៍ពិពាហ៍នៅវ័យក្មេងមានការថយចុះក៏ពិតមែន ប៉ុន្តែនៅតែជាបញ្ហា ចម្បងដែលកំពុងតែបន្តកើតមាននៅតាមបណ្តាខេត្តមួយចំនួននៅក្នុងព្រះរាជាណាចក្រកម្ពុជា ពិសេសនៅ ខេត្តរតនគិរី មានអត្រាខ្ពស់ជាងគេនៃស្ត្រីដែលបានរៀបអាពាហ៍ពិពាហ៍មុនអាយុ១៨ឆ្នាំ គឺមានដល់ទៅ ៣៧,៣% បើប្រៀបធៀបទៅនឹងខេត្តផ្សេងៗ<sup>(២)</sup>។ បញ្ហានេះបានធ្វើឱ្យស្ថានភាពនៃការមានផ្ទៃពោះនៅវ័យ ជំទង់របស់ស្ត្រីអាយុ១៥ឆ្នាំ មិនមានការថយចុះ (ឆ្នាំ២០០០ មាន ២១,១២% ហើយអត្រានេះកើនឡើងដល់ ២២,៤៨% ក្នុងឆ្នាំ២០២១-២២)<sup>(១)</sup>។

ខាងក្រោមនេះគឺជាបញ្ហាប្រឈម តម្រូវឱ្យក្រសួងសុខាភិបាល ក្រសួងកិច្ចការនារី និងអ្នកពាក់ព័ន្ធ សំខាន់ៗ រួមគ្នាដោះស្រាយដូចជា៖

- គម្លាតយេនឌ័រនៅតែកើតមានឆ្លើរគ្រប់កម្រិត និងគ្រប់ស្ថានភាព ជាពិសេសនៅតំបន់ជនបទដាច់ ស្រយាល ដែលជាកត្តាប្រឈមដល់ក្មេងស្រី និងស្ត្រី ក្នុងការទទួលបានសេវាសុខាភិបាលពេញ លេញ ពិសេសសេវាសុខភាពបន្តពូជ និងសុខភាពផ្លូវភេទ
- ចំណេះដឹងជាមូលដ្ឋានរបស់ប្រជាជនអំពីការថែទាំសុខភាព ពិសេសសុខភាពបន្តពូជ និងសុខភាព ផ្លូវភេទនៅមានកម្រិត (មានស្ត្រីប្រមាណ៥០,៨% នៅមិនទាន់យល់ដឹងអំពីបញ្ហាសុខភាពបន្តពូជ និងសុខភាពផ្លូវភេទ)<sup>(២)</sup>
- យន្តការសម្របសម្រួលអន្តរវិស័យនៅថ្នាក់ក្រោមជាតិ ដើម្បីពង្រីក និងលើកកម្ពស់ការអប់រំសុខ ភាពបន្តពូជ និងសុខភាពផ្លូវភេទវ័យជំទង់(១៥-១៩ឆ្នាំ) មិនទាន់បានបង្កើតឱ្យស្របតាមយន្តការ អនុវត្តការថែទាំសុខភាពបឋមរបស់ក្រសួងសុខាភិបាលនៅឡើយទេ ពិសេសតាមបណ្តាខេត្តភាគ ឦសាន
- សមត្ថភាពរបស់មន្ត្រីពាក់ព័ន្ធនៅថ្នាក់ជាតិ និងថ្នាក់ក្រោមជាតិអំពីការវិភាគយេនឌ័រ និងការបញ្ជ្រាប យេនឌ័រនៅក្នុងវិស័យសុខាភិបាល ពិសេសលើផ្នែកសុខភាពបន្តពូជ និងសុខភាពផ្លូវភេទនៅមាន កម្រិត
- ប្រព័ន្ធតាមដានត្រួតពិនិត្យ និងវាយតម្លៃ លើការអនុវត្តការផ្តល់សេវា និងការអប់រំសុខភាពបន្តពូជ សុខភាពផ្លូវភេទ ដល់ប្រជាជនគោលដៅវ័យជំទង់នៅមិនទាន់មានប្រសិទ្ធភាព
- ការអនុវត្តច្បាប់ គោលនយោបាយ និងលិខិតបទដ្ឋានគតិយុត្តិធម៌នានាទាក់ទងនឹងការទប់ស្កាត់ការ រៀបអាពាហ៍ពិពាហ៍នៅវ័យក្មេងមិនទាន់មានប្រសិទ្ធភាពខ្ពស់នៅឡើយ។

### ៣. ការជ្រើសរើសអនុសាសន៍គោលនយោបាយ

ផ្អែកតាមរបកគំហើញដែលបានរកឃើញ ជម្រើសអនុសាសន៍គោលនយោបាយសំខាន់ៗដែលអាចអនុវត្តបាន ដើម្បីរួមចំណែកដោះស្រាយ និងកាត់បន្ថយបញ្ហាប្រឈមខាងលើ ក្រសួងកិច្ចការនារី ក្រសួងសុខាភិបាល និងអ្នកពាក់ព័ន្ធសំខាន់ៗ ត្រូវពិនិត្យ សម្រេច និងអនុវត្តនូវអនុសាសន៍គោលនយោបាយខាងក្រោមនេះ៖

#### ៣.១. អនុសាសន៍គោលនយោបាយសង្ខេបទី១

ក្រសួងកិច្ចការនារី ក្រសួងសុខាភិបាល និងអ្នកពាក់ព័ន្ធ ពង្រឹង និងលើកកម្ពស់ការអប់រំសុខភាពបន្តពូជ និងសុខភាពផ្លូវភេទ នៅតាមសហគមន៍ដោយបញ្ជ្រាបការអប់រំសុខភាពបន្តពូជ សុខភាពផ្លូវភេទ ទៅក្នុងយន្តការថែទាំសុខភាពបឋមរបស់ក្រសួងសុខាភិបាលតាមរយៈ៖

- បង្កើតយន្តការសម្របសម្រួលអន្តរវិស័យនៅថ្នាក់ក្រោមជាតិ ដើម្បីលើកកម្ពស់ការអប់រំសុខភាពបន្តពូជ និងសុខភាពផ្លូវភេទរបស់ប្រជាជនវ័យជំទង់(១៥-១៩ឆ្នាំ) តាមយន្តការការអនុវត្តការថែទាំសុខភាពបឋមរបស់ក្រសួងសុខាភិបាល។ បច្ចុប្បន្នក្រសួងសុខាភិបាលមានសេចក្តីណែនាំពីការបង្កើនការថែទាំសុខភាពបឋមទូទាំងប្រទេស តាមរយៈការធ្វើសមាហរណកម្ម ការដឹកនាំគ្រប់គ្រងទៅឱ្យរដ្ឋបាលថ្នាក់ក្រោមជាតិ ដែលជាកាលានុវត្តភាពដ៏ល្អសម្រាប់ធ្វើបរិវត្តន៍កម្មយេនឌ័រ និងការអប់រំសុខភាពបន្តពូជ និងសុខភាពផ្លូវភេទ ដល់ប្រជាជនគោលដៅវ័យជំទង់ ជាពិសេសនៅតាមបណ្តាខេត្តដែលមានអត្រារៀបអាពាហ៍ពិពាហ៍នៅវ័យក្មេងកម្រិតខ្ពស់។
- ការរៀបចំបង្កើតក្រុមការងារគ្រប់គ្រងក្របខណ្ឌអនុវត្តការជំរុញ បង្កើនការថែទាំសុខភាពបឋមនៅថ្នាក់រាជធានី-ខេត្ត ក្រុង-ស្រុក ខណ្ឌ។ ក្រសួងសុខាភិបាល ត្រូវសហការជាមួយរដ្ឋបាលថ្នាក់ក្រោមជាតិក្នុងការពង្រឹង និងពង្រីកសកម្មភាពអប់រំសុខភាពបន្តពូជ និងសុខភាពផ្លូវភេទ ដល់ប្រជាជនគោលដៅវ័យជំទង់(១៥-១៩ឆ្នាំ)។ យន្តការនេះរួមចំណែកកាត់បន្ថយការប្រើប្រាស់ធនធានមនុស្ស ថវិកា ក្នុងការអនុវត្ត ប៉ុន្តែបង្កើននូវប្រសិទ្ធភាពការងារ និងលទ្ធផលខ្ពស់។
- បន្តពង្រឹង និងពង្រីកការអនុវត្តកម្មវិធីផ្សារភ្ជាប់ទំនាក់ទំនងរវាងមាតាបិតា និងយុវវ័យ ស្តីពីសុខភាពបន្តពូជ និងសុខភាពផ្លូវភេទ ឱ្យបានទូលំទូលាយដល់តំបន់ជនបទជាច្រើនស្រយាល ពិសេសនៅតាមបណ្តាខេត្តដែលមានអត្រាខ្ពស់ជាងគេនៃការរៀបអាពាហ៍ពិពាហ៍នៅវ័យក្មេង និងការមានផ្ទៃពោះនៅវ័យជំទង់។

អនុសាសន៍គោលនយោបាយនេះអាចអនុវត្តបានដោយសារមានកាលានុវត្តភាពនិងនវានុវត្តន៍ តាមកម្មវិធីសុខាភិបាលដែលមានស្រាប់ដូចជា ហេដ្ឋារចនាសម្ព័ន្ធសុខាភិបាល ការគាំពារសង្គមសម្រាប់ស្ត្រី មានផ្ទៃពោះ ការពង្រឹងគុណភាពសេវា និងយន្តការអនុវត្តការថែទាំសុខភាពបឋមរបស់ក្រសួងសុខាភិបាល។ លើសពីនេះទៅទៀត ការលើកកម្ពស់សុខភាព និងសុខុមាលភាពប្រជាជន គឺជាអាទិភាពមួយស្តីពីការអភិវឌ្ឍ

មូលធនមនុស្ស ដែលមាននៅក្នុងយុទ្ធសាស្ត្របញ្ចេញកោណដំណាក់កាលទី១ ក្នុងមុំទី៣ នៃបញ្ចេញកោណទី១ និងក្នុងមុំទី១ នៃបញ្ចេញកោណទី៤ ស្តីពីការអភិវឌ្ឍប្រកបដោយភាពធន់ ចីរភាព និងបរិយាបន្ន ក៏បានចង្អុលបង្ហាញឱ្យបន្តពង្រឹង និងពង្រីកវិសាលភាពសុខភាពបន្តពូជ និងសុខភាពផ្លូវភេទរបស់យុវវ័យ ជាពិសេសស្ត្រី និងក្មេងស្រី បន្តអនុវត្តកម្មវិធីគាំពារសង្គមដល់ស្ត្រីមានផ្ទៃពោះ និងកុមារនៃគ្រួសារក្រីក្រ និងការបន្តលើកកម្ពស់អាហារូបត្ថម្ភដល់ស្ត្រីមានផ្ទៃពោះ និងកុមារ (៦)។

ផែនការយុទ្ធសាស្ត្រ “នារីរតនៈទី៦” ឆ្នាំ២០២៤-២០២៨ របស់ក្រសួងកិច្ចការនារី ដែលមានគោលដៅរួមចំណែកដល់ការពង្រឹងមូលដ្ឋានគ្រឹះក្នុងការឈានទៅសម្រេចចក្ខុវិស័យកម្ពុជាឆ្នាំ២០៥០ តាមរយៈការលើកកម្ពស់សមភាពយេនឌ័រ និងទាញយកភាគលាភយេនឌ័រនៅតាមវិស័យពាក់ព័ន្ធ ដើម្បីចូលរួមជំរុញល្បឿននៃកំណើនសេដ្ឋកិច្ច ពង្រឹងសុខុមាលភាពសង្គមនិងភាពធន់របស់ប្រជាជន និងការអនុវត្តអភិបាលកិច្ចនៅគ្រប់កម្រិតប្រកបដោយបរិយាបន្ន(៧)។

នៅក្នុងក្របខណ្ឌគោលដៅអភិវឌ្ឍន៍ប្រកបដោយចីរភាពនៅកម្ពុជា (CSDG) ចំណុចដៅទី៥.៣ ស្តីពីការលុបបំបាត់រាល់ទង្វើដែលមានគ្រោះថ្នាក់ ដូចជាការបង្ខំកុមារឱ្យរៀបអាពាហ៍ពិពាហ៍ (សូចនាករ ៥.៣.១.សមាមាត្ររបស់ស្ត្រីអាយុពី ២០-២៤ឆ្នាំ ដែលបានរៀបការ ឬរស់នៅជាមួយគ្នាមុនអាយុ១៨ឆ្នាំ) និងចំណុចដៅទី៥.៦ ធានាការទទួលបានសុខភាពផ្លូវភេទ និងសុខភាពបន្តពូជ និងសិទ្ធិបន្តពូជជាសកល ដោយផ្អែកលើកម្មវិធីសកម្មភាពរបស់សន្និសីទអន្តរជាតិស្តីពីប្រជាជន និងការអភិវឌ្ឍ និងផែនការសកម្មភាពទីក្រុងប៉េកាំង និងឯកសារពាក់ព័ន្ធនានា (សូចនាករ ៥.៦.១. សមាមាត្រនៃស្ត្រីអាយុពី១៥-៤៩ឆ្នាំ ដែលបានរាយការណ៍ពីការសម្រេចចិត្តដោយខ្លួនឯងពាក់ព័ន្ធនឹងការប្រើប្រាស់មធ្យោបាយពន្យារកំណើត និងការថែទាំសុខភាពបន្តពូជ និងសូចនាករ ៥.៦.២. ចំនួនច្បាប់ គោលនយោបាយ ផែនការ និងលិខិតបទដ្ឋានគតិយុត្តិ ដែលធានាឱ្យស្ត្រីគ្រប់រូបមានលទ្ធភាពទទួលបានព័ត៌មាន ការអប់រំ និងសេវាសុខភាពបន្តពូជ និងសុខភាពផ្លូវភេទ) (៨)។

បច្ចុប្បន្ន ក្រសួងសុខាភិបាល មានសេចក្តីណែនាំពីការបង្កើនការថែទាំសុខភាពបឋមទូទាំងប្រទេសតាមរយៈការធ្វើសមាហរណកម្ម ការដឹកនាំគ្រប់គ្រងទៅឱ្យរដ្ឋបាលថ្នាក់ក្រោមជាតិ ដែលជាកាលានុវត្តភាពដ៏ល្អសម្រាប់ធ្វើការបរិវត្តន៍កម្មយេនឌ័រ និងការអប់រំសុខភាពបន្តពូជ សុខភាពផ្លូវភេទ ដល់ប្រជាជនគោលដៅវ័យជំទង់ (១៥-១៩ឆ្នាំ) ជាពិសេសនៅតាមបណ្តាខេត្តដែលមាន អត្រារៀបអាពាហ៍ពិពាហ៍នៅវ័យក្មេងកម្រិតខ្ពស់។ រដ្ឋបាលថ្នាក់ក្រោមជាតិមានកញ្ចប់ថវិកាសម្រាប់អនុវត្តសកម្មភាពអាទិភាព ដែលជាកត្តាមួយជួយជំរុញដំណើរការបណ្តុះបណ្តាល និងលើកកម្ពស់សុខុមាលភាពប្រជាពលរដ្ឋ ពិសេសលើកកម្ពស់ការផ្តល់សេវាសុខភាពបន្តពូជ សុខភាពផ្លូវភេទ ដល់ប្រជាជនគោលដៅវ័យជំទង់(១៥-១៩ឆ្នាំ)។

**៣.២. អនុសាសន៍គោលនយោបាយសង្ខេបទី២**

ក្រសួងសុខាភិបាល ក្រសួងកិច្ចការនារី និងអ្នកពាក់ព័ន្ធ ត្រូវពង្រឹងប្រព័ន្ធតាមដានត្រួតពិនិត្យ និងវាយតម្លៃ លើស្ថានភាពអាពាហ៍ពិពាហ៍នៅវ័យក្មេង និងការមានផ្ទៃពោះនៅវ័យជំទង់៖

- ពង្រឹងប្រព័ន្ធតាមដានត្រួតពិនិត្យ និងវាយតម្លៃ លើការអនុវត្តការផ្តល់សេវា និងការអប់រំសុខភាពបន្តពូជ សុខភាពផ្លូវភេទ ដល់ប្រជាជនគោលដៅវ័យជំទង់ប្រកបដោយគុណភាព
- ក្រសួងសុខាភិបាល និងក្រុមការងារគ្រប់គ្រងក្របខណ្ឌអនុវត្តន៍ការជំរុញ បង្កើនការថែទាំសុខភាពបឋមនៅថ្នាក់រាជធានី-ខេត្ត ក្រុង-ស្រុក ខណ្ឌ ទាមទារឱ្យមានយុទ្ធសាស្ត្រ និងមានផែនការសកម្មភាពជាក់លាក់សម្រាប់ធ្វើការតាមដាន ត្រួតពិនិត្យការអនុវត្តប្រកបដោយប្រសិទ្ធភាព
- ក្រុមការងារគ្រប់គ្រងក្របខណ្ឌអនុវត្តការជំរុញ បង្កើនការថែទាំសុខភាពបឋមនៅថ្នាក់រាជធានី-ខេត្ត ក្រុង-ស្រុក ខណ្ឌ ត្រូវបង្កើតក្រុមការងារតាមដាន ត្រួតពិនិត្យ និងវាយតម្លៃ និងរៀបចំឧបករណ៍ត្រួតពិនិត្យ និងវាយតម្លៃ និងរៀបចំរបាយការណ៍ជូនថ្នាក់ជាតិ
- បង្កើតប្រព័ន្ធឌីជីថល សម្រាប់ការតាមដាន ត្រួតពិនិត្យ និងវាយតម្លៃលើស្ថានភាពអាពាហ៍ពិពាហ៍នៅវ័យក្មេង និងការមានផ្ទៃពោះនៅវ័យជំទង់។

អនុសាសន៍គោលនយោបាយនេះអាចអនុវត្តបាន ដោយផ្អែកលើសារពរណែនាំរបស់រាជរដ្ឋាភិបាលស្តីពីការរៀបចំក្រុមការងារតាមដាន ត្រួតពិនិត្យ និងវាយតម្លៃការអនុវត្តយុទ្ធសាស្ត្រ ផែនការអភិវឌ្ឍន៍ និងគោលនយោបាយនានា លេខៈ០៩សវ ចុះថ្ងៃទី០៤ ខែកក្កដា ឆ្នាំ២០២៤<sup>(១១)</sup> ដែលជាឱកាសល្អមួយសម្រាប់ថ្នាក់ក្រោមជាតិរៀបចំក្រុមការងារតាមដានត្រួតពិនិត្យ និងវាយតម្លៃលើការអនុវត្ត ការផ្តល់សេវា និងការអប់រំសុខភាពបន្តពូជ សុខភាពផ្លូវភេទ ដល់ប្រជាជនគោលដៅវ័យជំទង់ (១៥-១៩ឆ្នាំ) ប្រកបដោយគុណភាព។

អនុសាសន៍គោលនយោបាយនេះ មានការចំណាយថវិកាតិចតួច តាមរយៈការប្រើប្រាស់យន្តការសម្របសម្រួលអន្តរវិស័យនៅថ្នាក់ក្រោមជាតិ ដើម្បីពង្រីក និងលើកកម្ពស់ការអប់រំសុខភាពបន្តពូជ សុខភាពផ្លូវភេទវ័យជំទង់ (១៥-១៩ឆ្នាំ) តាមយន្តការការអនុវត្តការថែទាំសុខភាពបឋមរបស់ក្រសួងសុខាភិបាល។

បច្ចុប្បន្ន ក្រសួងសុខាភិបាលមានសេចក្តីណែនាំពីការបង្កើនការថែទាំសុខភាពបឋមទូទាំងប្រទេសតាមរយៈការធ្វើសមាហរណកម្ម ការដឹកនាំគ្រប់គ្រងឱ្យទៅរដ្ឋបាលថ្នាក់ក្រោមជាតិ ដែលជាកាលានុវត្តភាពដ៏ល្អសម្រាប់ការធ្វើបរិវត្តន៍កម្មយេនឌ័រ និងការអប់រំសុខភាពបន្តពូជ សុខភាពផ្លូវភេទ ដល់ប្រជាជនគោលដៅវ័យជំទង់(១៥-១៩ឆ្នាំ) ជាពិសេសនៅតាមបណ្តាខេត្តដែលមានអត្រារៀបអាពាហ៍ពិពាហ៍នៅវ័យក្មេងកម្រិតខ្ពស់។

**៣.៣ អនុសាសន៍គោលនយោបាយទី៣**

ក្រសួងសុខាភិបាល និងអ្នកពាក់ព័ន្ធសំខាន់ៗ លើកកម្ពស់ការពង្រឹងសមត្ថភាពពាក់ព័ន្ធនឹងសុខភាពបន្តពូជ និងសុខភាពផ្លូវភេទ បន្ថែមដល់មន្ត្រីសុខាភិបាលនៅតាមមូលដ្ឋានសុខាភិបាលគ្រប់កម្រិត ទូទាំង២៥ រាជធានី ខេត្ត៖

- គិតគូរ និងយកចិត្តទុកដាក់ទៅលើចំនួនបុគ្គលិកនៅតាមមូលដ្ឋានសុខាភិបាលមួយចំនួន ពិសេសនៅតាមបណ្តាខេត្ត និងតំបន់ដាច់ស្រយាល ដែលពុំទាន់គ្រប់ទៅតាមស្តង់ដារបុគ្គលិកដែលបានកំណត់នៅក្នុងសេចក្តីណែនាំស្តីពីសំណុំសកម្មភាពបង្កប់ (CPA)<sup>(៨)</sup> និងសេចក្តីណែនាំប្រតិបត្តិស្តីពីសំណុំសកម្មភាពអប្បបរមា (MPA)<sup>(៩)</sup>
- បណ្តុះបណ្តាលបន្ថែមលើផ្នែកសុខភាពបន្តពូជ សុខភាពផ្លូវភេទ និងជំនាញក្នុងការសម្របសម្រួលដល់មន្ត្រីសុខាភិបាលនៅតាមមូលដ្ឋានសុខាភិបាល និងក្រុមការងារគ្រប់គ្រងក្របខណ្ឌអនុវត្តការជំរុញបង្កើនការថែទាំសុខភាពបឋមនៅថ្នាក់រាជធានី-ខេត្ត ក្រុង-ស្រុក ខណ្ឌ
- បង្កើនកិច្ចសហការរវាងស្ថាប័នពាក់ព័ន្ធនៅគ្រប់កម្រិតក្នុងវិស័យសុខាភិបាល ដើម្បីជំរុញ ពង្រឹង និងលើកកម្ពស់សមត្ថភាពយេនឌ័រក្នុងវិស័យសុខាភិបាល ដោយផ្តោតលើអ្នកផ្តល់ និងអ្នកប្រើប្រាស់សេវាសុខាភិបាល ពិសេសលើផ្នែកសុខភាពបន្តពូជ និងសុខភាពផ្លូវភេទ។

អនុសាសន៍គោលនយោបាយនេះ អាចអនុវត្តបានដើម្បីរួមចំណែកដល់ការកាត់បន្ថយបញ្ហាគ្រោះថ្នាក់ដល់អាយុជីវិតដែលបណ្តាលមកពីការមានផ្ទៃពោះនៅវ័យដំទង់ មរណភាពមាតា និងទារក ឆ្ពោះទៅសម្រេចបានគោលដៅអភិវឌ្ឍន៍ប្រកបដោយចីរភាពឆ្នាំ២០៣០<sup>(៧)</sup> ហើយស្របទៅតាមកម្មវិធីសុខាភិបាលដែលមានស្រាប់ដូចជា ហេដ្ឋារចនាសម្ព័ន្ធសុខាភិបាល ការគាំពារសង្គមសម្រាប់ស្ត្រីមានផ្ទៃពោះ ការពង្រឹងគុណភាព សេវា និងយន្តការអនុវត្តការថែទាំសុខភាពបឋមរបស់ក្រសួងសុខាភិបាល និងផែនការយុទ្ធសាស្ត្រនារីរតនៈទី៦ ឆ្នាំ២០២៤-២០២៨ របស់ក្រសួងកិច្ចការនារី<sup>(៧)</sup> ដើម្បីចូលរួមពង្រឹងសុខុមាលភាពសង្គម និងភាពធន់របស់ប្រជាជន និងការអនុវត្តអភិបាលកិច្ចនៅគ្រប់កម្រិតប្រកបដោយបរិយាបន្ន។

បច្ចុប្បន្ន មូលដ្ឋានសុខាភិបាល ដែលមានមន្ទីរពេទ្យ មណ្ឌលសុខភាព មានរចនាសម្ព័ន្ធគ្រប់គ្រងក្នុងការផ្តល់សេវា ក្រោមការដឹកនាំរបស់ក្រសួងសុខាភិបាល ឆ្លើយតបទៅនឹងបញ្ហាកោណទី១ មុំទី៣ (ការលើកកម្ពស់សុខភាព និងសុខុមាលភាពប្រជាជន) នៃយុទ្ធសាស្ត្របញ្ហាកោណដំណាក់កាល ទី១<sup>(៥)</sup> នីតិកាលទី៧ របស់រាជរដ្ឋាភិបាល និងផែនការយុទ្ធសាស្ត្រអភិវឌ្ឍន៍ជាតិឆ្នាំ២០២៤-២០២៨<sup>(១០)</sup>។ ប្រភពថវិកាដើម្បីអនុវត្តការងារនេះមានស្រាប់នៅក្នុងកម្មវិធីសុខាភិបាល ដែលកំពុងអនុវត្តនៅក្នុងព្រះរាជាណាចក្រកម្ពុជា ហើយបច្ចុប្បន្នរដ្ឋបាលថ្នាក់ក្រោមជាតិមានកញ្ចប់ថវិកាសម្រាប់អនុវត្តសកម្មភាពអាទិភាព ដែលជាកត្តាមួយជួយជំរុញដំណើរការបណ្តុះបណ្តាល និងលើកកម្ពស់សុខុមាលភាពប្រជាពលរដ្ឋ ពិសេសលើកកម្ពស់ការផ្តល់សេវាសុខភាពបន្តពូជ សុខភាពផ្លូវភេទ ដល់ប្រជាជនគោលដៅវ័យដំទង់។

### ៣.៤. អនុសាសន៍គោលនយោបាយទី៤

ក្រសួងសុខាភិបាល ក្រសួងកិច្ចការនារី និងអ្នកពាក់ព័ន្ធ ពង្រឹងការអនុវត្តច្បាប់ គោលនយោបាយ និងផែនការនានា ដោយបង្កើនប្រសិទ្ធភាពនៃការអនុវត្តផែនការនានាទាក់ទងនឹងការទប់ស្កាត់ ការរៀបអាពាហ៍ពិពាហ៍នៅវ័យក្មេង និងការមានផ្ទៃពោះនៅវ័យដំទង់៖

- ធ្វើការតស៊ូមតិឱ្យមានការត្រួតពិនិត្យឡើងវិញ និងធ្វើវិសោធនកម្មលើនីតិវិធីច្បាប់ដែលមានស្រាប់ដើម្បីបំពេញចំណុចខ្វះចន្លោះក្នុងក្របខណ្ឌនីតិវិធីច្បាប់ ពិសេសក្នុងមាត្រា៩៤៨ វាក្យខណ្ឌទី២នៃក្រមរដ្ឋប្បវេណី ឃើញថានៅមានភាពខ្វះចន្លោះក្នុងការដែលអនុញ្ញាតឱ្យអនីតិជនអាចរៀបអាពាហ៍ពិពាហ៍បានដោយមានការទទួលស្គាល់ ដឹងព្រឹត្តិធិពុកម្តាយ និងអាណាព្យាបាលរបស់ពួកគេ<sup>(៥)</sup>
- ការធ្វើវិសោធនកម្មទៅលើមាត្រា៩៤៨ នៃក្រមរដ្ឋប្បវេណី គឺចាំបាច់ខ្លាំងណាស់ដើម្បីបង្កើតឱ្យមានច្បាប់រៀបអាពាហ៍ពិពាហ៍នៅអាយុតិចបំផុត១៨ឆ្នាំ ដើម្បីលុបបំបាត់នូវតម្រូវការនៃការទទួលស្គាល់អាយុរៀបអាពាហ៍ពិពាហ៍។
- ផ្តល់ការគាំទ្រលើការប្រឹក្សាផ្លូវច្បាប់ និងសុខភាពផ្លូវចិត្តដល់ស្ត្រីនិងក្មេងស្រីដែលរងផលប៉ះពាល់ដោយ សារអាពាហ៍ពិពាហ៍នៅវ័យក្មេង អាពាហ៍ពិពាហ៍ដោយបង្ខំ និងការមានផ្ទៃពោះនៅវ័យដំ ទង់។

អនុសាសន៍គោលនយោបាយនេះ អាចអនុវត្តទៅបាន ប៉ុន្តែទាមទារពេលវេលាយូរអង្វែង និងតម្រូវឱ្យមានការចូលរួមយ៉ាងសកម្មពីអ្នកពាក់ព័ន្ធទាំងអស់ ពិសេសក្រុមប្រឹក្សាអ្នកច្បាប់ និងអ្នកធ្វើសេចក្តីសម្រេចចិត្តហើយត្រូវការចំណាយថវិកាច្រើនក្នុងដំណើរការអនុវត្ត។ ការងារនេះទាមទារឱ្យត្រូវពាក់ព័ន្ធទាំងអស់ធ្វើការត្រួតពិនិត្យមើលលើឯកសារដែលមានស្រាប់ ពិភាក្សា ពិគ្រោះយោបល់ និងធ្វើការតស៊ូមតិជាមួយភាគីពាក់ព័ន្ធទាំងអស់ រួមជាមួយនូវភស្តុតាងជាក់លាក់ ក៏ដូចជាយុទ្ធសាស្ត្រ និងផែនការសកម្មភាពប្រកបដោយប្រសិទ្ធភាព និងគ្រប់ជ្រុងជ្រោយ។

### ៣.៥. ការវិនិច្ឆ័យអនុសាសន៍គោលនយោបាយ

ផ្អែកលើរបកគំហើញ និងបញ្ហាប្រឈមដែលបានរកឃើញ ក៏ដូចជាចំណុចសំខាន់ៗដែលមាននៅក្នុងជម្រើសគោលនយោបាយសង្ខេបនីមួយៗខាងលើ ឃើញថាគ្រប់ចំណុចទាំងអស់មានសារសំខាន់ និងមានចំណុចខ្លាំង និងចំណុចខ្សោយខុសៗគ្នា នៅក្នុងបរិបទនៃការរៀបអាពាហ៍ពិពាហ៍នៅវ័យក្មេង និងការមានផ្ទៃពោះនៅវ័យដំទង់នៅកម្ពុជា។ ការចាត់អាទិភាពគោលនយោបាយនីមួយៗគឺអាស្រ័យទៅលើលទ្ធភាពផ្នែកនយោបាយ និងលទ្ធភាពផ្នែកប្រតិបត្តិការ ដែលអាចអនុវត្តទៅបានប្រកបដោយប្រសិទ្ធភាព ស្របទៅតាមគោលនយោបាយ ផែនការយុទ្ធសាស្ត្រនានារបស់រាជរដ្ឋាភិបាលផងដែរ។ លើសពីនេះទៅទៀត ការអនុវត្តយុទ្ធសាស្ត្រដែលបានជ្រើសរើសនោះត្រូវឆ្លើយតបទៅនឹងតម្រូវការខុសៗគ្នារបស់អ្នកពាក់ព័ន្ធពិសេសក្រុមគោលដៅ។ យោងតាមលទ្ធផល និងបញ្ហាប្រឈមដែលបានរកឃើញ ជម្រើសអនុសាសន៍គោលនយោបាយសង្ខេបទី

១ (ពង្រឹង និងលើកកម្ពស់ការអប់រំសុខភាពបន្តពូជ និងសុខភាពផ្លូវភេទនៅតាមសហគមន៍ ដោយបញ្ចូល  
ការអប់រំសុខភាពបន្តពូជ សុខភាពផ្លូវភេទទៅក្នុងយន្តការថែទាំសុខភាពបឋមរបស់ក្រសួងសុខាភិបាល)  
គឺមានអាទិភាពខ្ពស់ និងរួមចំណែកខ្លាំងក្នុងការការពារលើកកម្ពស់សុខភាព និងសុខុមាលភាពប្រជាជន ដែល  
ជាអាទិភាពមួយស្តីពីការអភិវឌ្ឍមូលធនមនុស្ស ដែលមាននៅក្នុងយុទ្ធសាស្ត្របញ្ជាក់កោណដំណាក់កាលទី១  
ក្នុងមុំទី៣ នៃបញ្ជាក់កោណទី១ និងក្នុងមុំទី១ នៃបញ្ជាក់កោណទី៤ ស្តីពីការអភិវឌ្ឍប្រកបដោយភាពធន់ ចីរភាព និង  
បរិយាបន្ន ក៏បានចង្អុលបង្ហាញឱ្យបន្តពង្រឹង និងពង្រីកវិសាលភាពសុខភាពបន្តពូជ និងសុខភាពផ្លូវភេទរបស់  
យុវវ័យ ជាពិសេសស្ត្រីនិងក្មេងស្រី បន្តអនុវត្តកម្មវិធីគាំពារសង្គមដល់ស្ត្រីមានផ្ទៃពោះ និងកុមារនៃគ្រួសារក្រីក្រ  
និងការបន្តលើកកម្ពស់អាហារូបត្ថម្ភដល់ស្ត្រីមានផ្ទៃពោះនិងកុមារ។ ការចំណាយថវិកាទាប ហើយម្យ៉ាងទៀត  
រដ្ឋបាលថ្នាក់ក្រោមជាតិមានកញ្ចប់ថវិកាសម្រាប់អនុវត្តសកម្មភាពអាទិភាពដែលជាកត្តាមួយជួយជំរុញដំណើរ  
ការ និងលើកកម្ពស់សុខុមាលភាពប្រជាពលរដ្ឋ ពិសេសលើកកម្ពស់ការផ្តល់សេវាសុខភាពបន្តពូជ សុខភាពផ្លូវ  
ភេទ ដល់ប្រជាជនគោលដៅវ័យជំទង់(១៥-១៩ឆ្នាំ)។

ជម្រើសអនុសាសន៍គោលនយោបាយសង្ខេបទី២ (ពង្រឹងប្រព័ន្ធតាមដាន ត្រួតពិនិត្យ និងវាយតម្លៃ  
លើស្ថានភាពអាពាហ៍ពិពាហ៍នៅវ័យក្មេង និងការមានផ្ទៃពោះនៅវ័យជំទង់) គឺមានអាទិភាពខ្ពស់ផងដែរ  
ដោយសារយុទ្ធសាស្ត្រនេះដើរតួសំខាន់សម្រាប់តាមដាន ត្រួតពិនិត្យ វាយតម្លៃ និងរាយការណ៍ ព្រមទាំងវាស់  
វែងស្ថានភាពនៃការរៀបអាពាហ៍ពិពាហ៍នៅវ័យក្មេង និងការមានផ្ទៃពោះនៅវ័យជំទង់ និងជួយតម្រង់ទិសដល់  
ការអនុវត្តផែនការសកម្មភាព និងយុទ្ធសាស្ត្រសុខាភិបាលប្រកបដោយប្រិសទ្ធភាព អនុលោមទៅតាមសារាចរ  
ណែនាំរបស់រាជរដ្ឋាភិបាល<sup>(១១)</sup> ស្តីពី “ការរៀបចំក្រុមការងារ តាមដាន ត្រួតពិនិត្យ និងវាយតម្លៃ ការអនុវត្តយុទ្ធ  
សាស្ត្រ ផែនការអភិវឌ្ឍន៍ និងគោលនយោបាយនានា នៅតាមក្រសួង ស្ថាប័ន” ដែលជាឱកាសមួយសម្រាប់ថ្នាក់  
ក្រោមជាតិរៀបចំក្រុមការងារតាមដាន ត្រួតពិនិត្យ និងវាយតម្លៃការអនុវត្តអនុសាសន៍គោលនយោបាយខាង  
លើ។

លទ្ធផលនៃការវិភាគ និងការចាត់ចំណាត់ថ្នាក់អនុសាសន៍គោលនយោបាយ ដោយផ្អែកលើលទ្ធភាព  
ផ្នែកនយោបាយ និងលទ្ធភាពផ្នែកប្រតិបត្តិការ ដែលមាននៅក្នុងបរិបទកម្ពុជា ឃើញថាជម្រើសអនុសាសន៍  
គោលនយោបាយទី១ និងទី២ ដែលបានលើកឡើងខាងលើគឺមានលទ្ធភាពខ្ពស់ជាងគេ ដោយសារជាតម្រូវការ  
ចាំបាច់ព្រោះវាមានភាពប្រទាក់ក្រឡាគ្នា និងបំពេញឱ្យគ្នាទៅវិញទៅមក ហើយឆ្លើយតបទៅនឹងគោល  
នយោបាយ ក៏ដូចជាផែនការយុទ្ធសាស្ត្រនានារបស់រាជរដ្ឋាភិបាល។

សម្រាប់ជម្រើសអនុសាសន៍គោលនយោបាយទី៣ និងទី៤ ក៏មានសារសំខាន់ដែរ ប៉ុន្តែមានការលំបាក  
និងមានភាពស្មុគស្មាញច្រើនក្នុងការអនុវត្ត ដោយត្រូវចំណាយថវិកាខ្ពស់ និងពេលវេលាយូរអង្វែងក្នុងការ  
ប្រឹក្សាយោបល់ ក៏ដូចជាស្វែងរកការគាំទ្រមតិលើការត្រួតពិនិត្យឡើងវិញ និងធ្វើវិសោធនកម្មលើនីតិវិធីច្បាប់  
ដែលមានស្រាប់។

**ការចាត់ថ្នាក់អទិភាពអនុសាសន៍គោលនយោបាយ**

អនុសាសន៍គោលនយោបាយ	លទ្ធភាពនយោបាយ	លទ្ធភាពប្រតិបត្តិការ
ជម្រើសគោលនយោបាយទី១		
ជម្រើសគោលនយោបាយទី២		
ជម្រើសគោលនយោបាយទី៣		
ជម្រើសគោលនយោបាយទី៤		

**លទ្ធភាពអនុវត្តន៍**

លទ្ធភាពខ្ពស់  លទ្ធភាពអាចទៅរួចខ្លះ  មិនអាចទៅរួច



## ៤. អនុសាសន៍គោលនយោបាយ

ផ្អែកតាមលទ្ធផលដែលបានរកឃើញ ខាងក្រោមនេះគឺជាអនុសាសន៍ល្អៗដែលអាចអនុវត្តបានក្នុងគោលបំណងដើម្បីដោះស្រាយបញ្ហា និងកាត់បន្ថយអត្រានៃការរៀបអាពាហ៍ពិពាហ៍នៅវ័យក្មេង និងការមានផ្ទៃពោះនៅវ័យជំទង់ ពិសេសខេត្តនៅតំបន់ភាគឦសាន។

ក្រសួងសុខាភិបាល ក្រសួងកិច្ចការនារី និងអ្នកពាក់ព័ន្ធ ពង្រឹង និងលើកកម្ពស់ការអប់រំសុខភាពបន្តពូជ និងសុខភាពផ្លូវភេទ នៅតាមសហគមន៍ដោយបញ្ជ្រាបការអប់រំសុខភាពបន្តពូជ សុខភាពផ្លូវភេទ ទៅក្នុងយន្តការថែទាំសុខភាពបឋមរបស់ក្រសួងសុខាភិបាលដោយ៖

- សហការជាមួយក្រសួង-ស្ថាប័នពាក់ព័ន្ធ និងរដ្ឋបាលថ្នាក់ក្រោមជាតិ រៀបចំគោលការណ៍ណែនាំដើម្បីដាក់បញ្ចូលអនុសាសន៍គោលនយោបាយស្តីពីការបង្កើតយន្តការសម្របសម្រួលអន្តរវិស័យនៅថ្នាក់ក្រោមជាតិ ដើម្បីពង្រីក និងលើកកម្ពស់ការផ្តល់សេវា និងការអប់រំសុខភាពបន្តពូជ និងសុខភាពផ្លូវភេទដល់ប្រជាជនគោលដៅវ័យជំទង់(១៥-១៩ឆ្នាំ) តាមយន្តការអនុវត្តការថែទាំសុខភាពបឋមរបស់ក្រសួងសុខាភិបាល។
- ជំរុញ និងបង្កើនការផ្សព្វផ្សាយអំពីការអប់រំសុខភាពបន្តពូជ និងសុខភាពផ្លូវភេទ ដល់ប្រជាជនគោលដៅវ័យជំទង់(១៥-១៩ឆ្នាំ) ជាពិសេសនៅតាមបណ្តាខេត្តដែលមានអត្រារៀបអាពាហ៍ពិពាហ៍នៅវ័យក្មេងកម្រិតខ្ពស់។
- បន្តពង្រឹង និងពង្រីកការអនុវត្តកម្មវិធីផ្សារភ្ជាប់ទំនាក់ទំនងរវាងមាតាបិតា និងយុវវ័យ ស្តីពីសុខភាពបន្តពូជ និងសុខភាពផ្លូវភេទ ឱ្យបានទូលំទូលាយដល់តំបន់ជនបទដាច់ស្រយាល ពិសេសនៅតាមបណ្តាខេត្ត ដែលមានអត្រានៃការរៀបអាពាហ៍ពិពាហ៍នៅវ័យក្មេង និងការមានផ្ទៃពោះនៅវ័យជំទង់ខ្ពស់។
- ពង្រឹងប្រព័ន្ធតាមដាន ត្រួតពិនិត្យ និងវាយតម្លៃ លើការអនុវត្តការផ្តល់សេវា និងការអប់រំសុខភាពបន្តពូជ និងសុខភាពផ្លូវភេទដល់ប្រជាជនគោលដៅវ័យជំទង់ (១៥-១៩ឆ្នាំ) ប្រកបដោយគុណ ភាព។

ក្រសួងសុខាភិបាល សហការជាមួយរដ្ឋបាលរាជធានី ខេត្ត រៀបចំផែនការសកម្មភាពសម្រាប់ពង្រីកវិសាលភាពក្នុងការអនុវត្តអនុសាសន៍គោលនយោបាយដោយ៖

- រៀបចំក្រុមការងារពិនិត្យ និងកែសម្រួលសេចក្តីណែនាំស្តីពីការបង្កើនការថែទាំសុខភាពបឋម ធ្វើការពិគ្រោះយោបល់ជាមួយក្រសួង-ស្ថាប័នពាក់ព័ន្ធ អនុម័ត និងផ្សព្វផ្សាយដាក់ឱ្យអនុវត្តជាផ្លូវការ និងធ្វើការតាមដាន ត្រួតពិនិត្យ និងវាយតម្លៃ
- រៀបចំវគ្គបណ្តុះបណ្តាលគ្រូបង្គោលសម្រាប់បណ្តុះបណ្តាលដល់សហគមន៍ អំពីសុខភាពបន្តពូជ និងសុខភាពផ្លូវភេទ
- រៀបចំបង្កើតសម្ភារអប់រំផ្សព្វផ្សាយ ស្តីពីសុខភាពបន្តពូជ និងសុខភាពផ្លូវភេទ

- រៀបចំក្របខណ្ឌតាមដាន ត្រួតពិនិត្យ និងវាយតម្លៃ ជាពិសេសបង្កើតប្រព័ន្ធដីជម្រក ដើម្បីតាមដាន ការលើកកម្ពស់សុខភាពបន្តពូជ និងសុខភាពផ្លូវភេទ

## ឯកសារយោង

១. ការអង្កេតប្រជាសាស្ត្រ និងសុខភាពកម្ពុជា ឆ្នាំ២០២១-២២ (CDHS)
២. MWA. របាយការណ៍ការសិក្សាស្រាវជ្រាវស្តីពី អាពាហ៍ពិពាហ៍នៅវ័យក្មេង អាពាហ៍ពិពាហ៍ដោយបង្ខំ និងការរស់នៅជាប្តីប្រពន្ធនៅវ័យក្មេង ក្រសួងកិច្ចការនារី ២០២៤
៣. RGC. គោលដៅអភិវឌ្ឍប្រកបដោយចីរភាពកម្ពុជា ឆ្នាំ២០១៦-២០៣០
៤. UNICEF. Child Marriage. Global databases ២០២៤: DHS, MICS and other national surveys. <https://data.unicef.org/resources/dataset/child-marriage/>
៥. RGC. ក្រមរដ្ឋប្បវេណី នៃព្រះរាជាណាចក្រកម្ពុជា ឆ្នាំ ២០១៦
៦. RGC. យុទ្ធសាស្ត្របញ្ជាក់គោលដៅណែនាំកាលទី១ នីតិកាលទី៧ របស់រាជរដ្ឋាភិបាល
៧. MWA. ផែនការយុទ្ធសាស្ត្រនារីគន្លឹះទី៦ ឆ្នាំ២០២៤-២០២៨
៨. MoH. សេចក្តីណែនាំ ស្តីពីសំណុំសកម្មភាពបង្កប់សម្រាប់ការអភិវឌ្ឍន៍មន្ទីរពេទ្យបង្អែក CPA ២០១៤
៩. MoH. សេចក្តីណែនាំប្រតិបត្តិ ស្តីពីសំណុំសកម្មភាពអប្បបរមា MPA ២០១៨
១០. ផែនការយុទ្ធសាស្ត្រអភិវឌ្ឍន៍ជាតិ ២០២៤-២០២៨
១១. សារាចរស្តីពី ការរៀបចំក្រុមការងារតាមដាន ត្រួតពិនិត្យ និងវាយតម្លៃការអនុវត្តយុទ្ធសាស្ត្រ ផែនការអភិវឌ្ឍន៍ និងគោលនយោបាយនានារបស់រាជរដ្ឋាភិបាល លេខៈ០៩ស ចុះថ្ងៃទី០៤ ខែកក្កដា ឆ្នាំ២០២៤
១២. UNICEF. Global Trend and SDG Progress: Are We on Track to End Child Marriage by ២០៣០ ? The Child Marriage Data Portal. Available at this <https://childmarriagedata.org/global-trends/>